

शहर में रुद्राभिषेक की मची धूम, प्राचीन शिवालय में भोलेनाथ का किया शिव शक्ति श्रृंगार

बढ़ता राजस्थान

निवाई (का.स.)। बुधवार को शहर के शिवालयों में भगवान शिव के रुद्राभिषेक की धूम मची रही। शहर के पहाड़ की तलहटी में स्थित प्राचीन शिवालय में चल रहे अखंड सहस्त्र घट के दौरान श्रद्धालुओं ने भोलेनाथ का अभिषेक किया। शिव भक्त दिनेश सोनी ने भगवान भोलेनाथ के शिव शक्ति के रूप का मनमोहक श्रृंगार किया। इसी प्रकार पहाड़ की तलहटी में ही स्थित श्री गौरी शंकर महादेव मंदिर में चल रहे अखंड सहस्त्र घट के दौरान सैकड़ों श्रद्धालुओं ने भगवान भोलेनाथ के जल से अभिषेक किया। इसी प्रकार श्री लक्ष्मी नारायण मंदिर, थानेश्वर महादेव मंदिर, अभय दाता हनुमान मंदिर, हनुमान नगर, बड़ की ढाणी स्थित शिवालय, गंगा जमुना मैरिज गार्डन के सामने स्थित शिवालय सहित अनेक शिव मंदिरों में सहस्त्र घट का आयोजन हुआ। सहस्त्र घट के समापन के बाद सभी शिवालयों में सामूहिक आरती कर भगवान को प्रसाद का भोग लगाया गया। इस अवसर पर श्री गौरी शंकर महादेव मंदिर में शिव पंचायत की विशेष झांकी सजाई गई। आचार्य पंडित मोहनलाल शास्त्री ने बताया कि बड़ की ढाणी के शिव मंदिर में पांच विद्वानों के द्वारा जल मिश्रित गन्ना



रस, पंचामृत, केवड़ा रस व जल से यजमानों से अभिषेक करवाया गया। इस अवसर पर पंडित राम प्रसाद पहाड़ी, पंडित अशोक शर्मा टोंक, पंडित कमलेश शर्मा व घनश्याम शर्मा सहित अनेक श्रद्धालु मौजूद थे।

जिले में लगेंगे 1 लाख 48 हजार स्मार्ट मीटर

बढ़ता राजस्थान

सवाई माधोपुर (राकेश शर्मा)। विद्युत निगम से मिली जानकारी के अनुसार जिले में कुल 1 लाख 60 हजार उपभोक्ताओं के घर स्मार्ट मीटर लगाए जाएंगे। फिलहाल विद्युत निगम ने अब तक 12 हजार से अधिक उपभोक्ताओं के घरों में स्मार्ट मीटर लगाए जा चुके हैं। शेष स्मार्ट मीटर भी जल्द ही लगाए जाएंगे। इसके लिए विद्युत निगम के कार्मिक घर-घर स्मार्ट मीटर लगाने में जुटे हैं-

यह है स्मार्ट मीटर

स्मार्ट मीटर एक डिजिटल उपकरण है जो बिजली की खपत को रिकॉर्ड करने में मदद करता है। यह जानकारी स्वतः ही डिस्कॉम के सर्वर पर भेजता है।



इसमें रिचार्ज आधारित भुगतान और उपभोक्ता को मोबाइल पर खपत की जानकारी मिलने जैसी सुविधाएं होती हैं।

नहीं आएंगे मीटर रीडर

स्मार्ट मीटर की रीडिंग लेने के लिए रीडर को आपके घर नहीं आना पड़ेगा। स्मार्ट मीटर में डिजिटल मीटर की तरह तेज

चलने या शूनिट जंप करने जैसी समस्या की कोई गुंजाइश नहीं है। कोई भी उपभोक्ता दोनों मीटरों के जरिए अपने उपभोग को जांच सकता है। नए व पुराने मीटर में कोई अंतर नहीं है। इससे उपभोक्ताओं को पहले से बेहतर सुविधाएं मिल सकेंगी। स्मार्ट मीटर से उपभोक्ताओं को कई तरह के फायदे मिल सकेंगे।

उपभोक्ताओं को पहले विश्वास में लेना जरूरी

विद्युत उपभोक्ताओं के परिसरों में पूर्व में लगे हुए कम्प्यूटराइज्ड विद्युत मीटरों को हटा कर विद्युत कम्पनियों से नए स्मार्ट मीटर लगाए जा रहे हैं। इन स्मार्ट को पूर्व में लगे हुए कम्प्यूटराइज्ड मीटरों से भी ज्यादा पारदर्शिता वाला बताया जा रहा है। इनमें विद्युत उपभोग की जाने वाली राशि ऑनलाइन अपने मोबाइल से प्री-पेड जमा कराना होगा लेकिन इन स्मार्ट मीटरों को उपभोक्ताओं के घरों के बाहर खुले में लगाया जा रहा है। बरसाती पानी और सूरज की तेज धूप से खराब होने का अंदेश है। चूंकि इन स्मार्ट मीटरों पर निर्माता कम्पनियों ने स्पष्ट लिखा है कि तापमान क्षमता 27 डिग्री है। इसके बारे में राज्य विद्युत नियामक आयोग में भी मैंने लिखा है, जिसका विद्युत कम्पनियों ने कोई स्पष्टीकरण नहीं दिया है। यह उपभोक्ताओं के साथ मनमानी और अनुचित व्यापार व्यवहार है। पहले उपभोक्ताओं को पूरी तरह विश्वास में लेना चाहिए।

इनका कहना है

स्मार्ट मीटर लगाने के बाद कोई भी उपभोक्ता पल-पल की अपडेट मोबाइल के जरिए ले सकता है। बिजली खपत, बिजली कटौती, हर दिन अपने बिल की राशि, मीटर पर

चलने वाला विद्युत भार आदि जानकारी एक क्लिक पर मिल सकेंगी। स्मार्ट मीटर में वास्तविक रीडिंग ही आएगी।

-अशोक कुमार

बुजेटिया, अधिशासी

अभियंता, विद्युत निगम

सवाईमाधोपुर

मास्टर ट्रेनर्स को दिया विशेष गहन पुनरीक्षण प्रशिक्षण मतदाताओं से बीएलओ घर-घर जाकर भरवाएंगे गणना प्रारूप

बढ़ता राजस्थान

टोंक , (का.स.)। विधानसभा स्तरीय मास्टर ट्रेनर्स का विशेष गहन पुनरीक्षण प्रशिक्षण कार्यक्रम बुधवार को कृषि प्रशिक्षण केंद्र टोंक में आयोजित हुआ। इस दौरान जिला निर्वाचन अधिकारी (कलेक्टर) कल्पना अग्रवाल ने भारत निर्वाचन आयोग द्वारा फोटो युक्त मतदाता सूचियों के विशेष गहन पुनरीक्षण कार्यक्रम (स्पेशल इंटेसिव रिविजन) एवं अन्य निर्वाचन संबंधी कार्यों की तैयारियों को लेकर आवश्यक निर्देश दिए। उन्होंने कहा कि लोकतंत्र की मजबूती और चुनावी प्रक्रिया की पारदर्शिता सुनिश्चित करने के लिए निर्वाचन विभाग द्वारा विशेष गहन पुनरीक्षण कार्यक्रम 2025 चलाया जा रहा है। निर्वाचन प्रक्रिया की



सफलता के लिए निर्वाचन कर्मियों को प्रशिक्षित करना आवश्यक है। अतिरिक्त जिला कलेक्टर रामरतन सौकरिया ने बताया कि इनके द्वारा प्रशिक्षित बीएलओ मतदाताओं के घर-घर पहुंचकर गणना प्रारूप भरवाने का कार्य करेंगे। उन्होंने सभी मास्टर ट्रेनर्स को भारत निर्वाचन

आयोग व मुख्य निर्वाचन अधिकारी कार्यालय राजस्थान द्वारा समय-समय पर जारी दिशा निर्देशों व जानकारीयों से अपने आप को अपडेट रखने व सभी प्रकार के अक्सर पूछे जाने वाले सवालों (एफ ए क्यू) की जानकारी रखने के लिए कहा। प्रशिक्षण प्रकोष्ठ प्रभारी अधिकारी

सुरेश चौधरी ने बताया कि प्रशिक्षण कार्यक्रम में मालपुरा, निवाई, टोंक व देवली- उनियारा के 40 विधानसभा स्तरीय 10 जिला स्तरीय के मास्टर ट्रेनर्स व संबंधित इआरओ कार्यालय के अधिकारियों को विस्तृत प्रशिक्षण देकर उनकी क्षमता में अभिवृद्धिकरण का कार्य किया

जा चुका है ताकि वे उनके विधानसभा में जाकर वहां के बीएलओ और सुपरवाइजर को उक्त कार्य हेतु प्रशिक्षित कर सकें। एसएलएमटी विमल कुमार जैन ने विशेष गहन पुनरीक्षण (स्पेशल इंटेसिव रिवीजन) में बीएलओ की भूमिका के बारे में प्रथम सत्र लिया जिसमें बीएलओ एप, ईसीआई नेट, वीएचए गणना प्रपत्र भरने की प्रक्रिया, प्रश्नोत्तरी व केस स्टडी के माध्यम से शंकाओं का समाधान किया इस दौरान डीएलएम टी कृष्ण गोपाल शर्मा व महेश दाधीच ने संवैधानिक प्रवाधान, वैधानिक प्रावधान और बीएलओ की नियुक्ति के संबंध में सत्र लिया। इस दौरान जिला निर्वाचन कार्यालय से सावंत राम मीणा, विवेक मीणा,अतुल साहू, महावीर साहू, अधिराज सिंह उपस्थित रहे।

पूर्व सांसद द्वारका प्रसाद बैरवा को नम आँखों से दी श्रद्धांजलि

बढ़ता राजस्थान

निवाई (का.स.)। पूर्व सांसद द्वारका प्रसाद बैरवा की 12 वीं पुण्यतिथि पर बुधवार को स्मृति स्थल पर श्रद्धांजली सभा का



आयोजन किया। इस अवसर पर कांग्रेस जिलाध्यक्ष हरिभाई हरि, पूर्व विधायक प्रशान्त बैरवा , पूर्व विधायक कमल बैरवा, कांग्रेस ब्लॉक अध्यक्ष शंकरलाल चौधरी, शहर अध्यक्ष सतीश शर्मा, महासचिव निरंजय राम मीना, पीपल्स अध्यक्ष हंसराज सीसोला, व्योवृद्ध कांग्रेस नेता पूर्व पालिकाध्यक्ष गिरधारीलाल पण्डा, पार्षद महावीर पराणा, पारस पहाड़ी, शंकर घाटी, विजय शर्मा, पूर्व प्रधान चन्द्र कला मांगी लाल गुर्जर, मनिन्द्र लोदी, राजेश चौधरी, प्रेमचन्द्र बोहरा, पप्पू सरपंच, हंसराज गाता, गुंसी मण्डल अध्यक्ष मदनलाल मीना, रामकिशन टोडवाल, पार्षद दुर्गालाल सेन, भाजपा नेता व पार्षद परसराम कुमावत, शंकर काका, मांगीलाल मीना पलेई, रवि पारीक, पार्षद अजहरुद्दीन, राजेश भट्ट , दुर्गालाल सैनी, सीताराम कटारा, विनोद जायसवाल, रामू गुर्जर, छोणा लाल गुर्जर, रामभजन गुर्जर, छीतर मीना, बृजमोहन डांगी, प्रवीण माणू, रजवास मण्डल अध्यक्ष नमोनारायण मीना, सुरज गुर्जर, तनवीर कुरेशी, अजय मधुकर, छोद्द लाल सैनी, ढोली-राजेश चौधरी, डा. महेन्द्र गोलम, इमरान कुरेशी, कमलचन्द जैन पहाड़ी, मूल चन्द सैनी, पवन बोहरा, पवन सांवलिया, रामावतार कुहाडिया, रवि परिडवाल, विनोद कुमावत सहित हजारों निवाई-पीपल्स विधान सभा क्षेत्र के लोगों ने नम आँखों से दो मौन रख कर श्रद्धांजलि दी। इसके बाद पुण्यांजली अर्पित की।

सेव द स्ट्राइप्स अंतरराष्ट्रीय कला शिविर में कला के माध्यम से बाघ संरक्षण का संदेश

बढ़ता राजस्थान

सवाई माधोपुर । विश्व बाघ दिवस के उपलक्ष्य में जयपुर आर्ट्स समिट, एस्ट्रल लिमिटेड एवं आर्टीडीसी के संयुक्त तत्वावधान में आयोजित द्वितीय अंतरराष्ट्रीय रणथंभौर कला शिविर ‘सेव द स्ट्राइप्स’ का शुभारंभ बुधवार को होटल आर्टीडीसी विनायक,

रणथंभौर में जिला कलक्टर काना राम द्वारा दीप प्रज्वलन कर विधिवत रूप से किया गया। इस अवसर पर जिला कलक्टर ने शिविर में कलाकारों द्वारा प्रदर्शित पेंटिंग्स का अवलोकन कर उनकी सराहना की और कहा कि इस प्रकार के आयोजन न केवल पर्यटकों को आकर्षित करते हैं, बल्कि स्थानीय कलाकारों को भी

प्रोत्साहन प्रदान करते हैं।

उन्होंने कहा कि सेव द फॉरेस्ट एंड सेव द टाइगर जैसी थीम को बढ़ावा देकर हम प्रकृति संरक्षण और जैव विविधता की रक्षा की दिशा में सार्थक प्रयास कर सकते हैं। इस अवसर पर देश-विदेश से आए कलाकारों ने जिला कलेक्टर व अन्य अतिथियों को अपनी बनाई हुई टाइगर

पेंटिंग्स भेंट की। जिला कलेक्टर ने सभी चित्रकारों से संवाद करते हुए कहा कि रणथंभौर की वन्य संपदा, प्राकृतिक सौंदर्य और बाघों की उपस्थिति आपकी स्मृतियों में हमेशा जीवित रहेगी। उन्होंने इन चित्रों को प्रचार-प्रसार के माध्यम से देश-दुनिया तक पहुंचाने का आग्रह भी किया। यह पाँच दिवसीय अंतरराष्ट्रीय शिविर 22

से 26 जुलाई तक देश-विदेश के 30 ख्यातनाम कलाकारों की उपस्थिति में बाघों के संरक्षण और सवाई माधोपुर में रचनात्मक पर्यटन को बढ़ावा देने की दृष्टि से आयोजित किया जा रहा है। कलाकार अपनी विशिष्ट कलात्मक शैलियों में बाघों की सुंदरता, ताकत और संरक्षण के प्रतीकों को कैनवास पर साकार कर रहे हैं।

श्रावणी तीज के त्यौहार को लेकर बाजारों में रौनक घेवरों के बनने की सुगंध से महक रहा है वातावरण

बढ़ता राजस्थान

निवाई (का.स.)। श्रावणी तीज के त्यौहार को लेकर इन दिनों शहर की मिठाई की दुकानों पर घेवर बनने शुरू हो गए हैं। घेवर बनाने की प्रक्रिया से चारों ओर का वातावरण शुद्ध देसी घी की सुगंध से महक रहा है। शहर के शिवाजी पार्क रोड, सीनियर सेकेंडरी स्कूल के सामने, पटवार भवन के पीछे, चौहट्टी बाजार, औद्योगिक क्षेत्र, वनस्थली मोड व खणदेयत रोड सहित शहर के अनेक स्थानों पर घेवर बनाए जा रहे हैं। व्यापारी घासी अग्रवाल व अनिल तंबोली ने बताया कि इस बार मानसून की क्षेत्र पर अच्छी मेहरबानी रहने के कारण सावन



की तीज के त्यौहार पर बाजारों में विशेष रौनक है। उन्होंने बताया कि गत वर्ष के भाव ही इस बार भी हैं। उन्होंने बताया कि देसी घी से बने हुए फोके घेवर के भाव 550 रुपए व लोकल में फोके घेवर के भाव 340 रुपए व मिठे घेवर के भाव

240 रुपए चल रहे हैं। इसी प्रकार रबड़ी वाले घेवर देसी घी में 650 रुपए व वनस्पति घी में 340 व 240 रुपए चल रहे हैं। इसी प्रकार मावा लगे हुए देसी घी में 360 रुपए चल 340 रुपए रहे हैं। उन्होंने बताया कि गत वर्ष भी यही भाव रहे थे।

हरियाली अमावस्या का मेला आज : सैंकड़ों लोग अपने परिवार व साथियों के साथ बोरंगी में मनाएंगे पिकनिक, लोगों ने भारी उत्साह

बढ़ता राजस्थान

निवाई (का.स.)। हरियाली अमावस्या के पावन पर्व पर रक्तांचल पर्वत के पीछे स्थित बौरंगी में नगरपालिका के तत्वावधान में गुरुवार को वार्षिक मेले का आयोजन किया जाएगा। जिसको लेकर लोगों ने भारी उत्साह बना हुआ है। इस दौरान मेले में कई लोग व युवा अपने दोस्तों व परिवार के साथ पिकनिक का आनन्द लेंगे। इस दौरान रक्तांचल पर्वत से बहते हुए झरनों में नहाने का भी आनन्द लेंगे। नगरपालिका के तत्वावधान में आयोजित हरियाली अमावस्या के मेले में युवक-युवतियों ने ऊंट व घोड़े की सवारी करने, मेला स्थल पर लगी चाट, पकौड़ी व कचौरी की दुकानों सहित पतासी के ठेलों पर खाद्य पदार्थों का जमकर आनन्द लेंगे। बच्चों व युवतियों ने बौरंगी में बने हुए रेत के टीलों पर चढ़कर फिसलने का आनन्द लेंगे। रेत के टीलों व पहाड़ के ऊपर अलग-अलग समूहों में लोगों ने पारिवारिक पिकनिक मनाएंगे। इस बार सावण मास में मानसून की मेहरबानी होने से खूब बरसात हुई है जिससे चारों ओर हरियाली हो गई। मेला स्थल पर नगरपालिका द्वारा रोशनी की पर्याप्त व्यवस्थाएँ की गई हैं। मेला स्थल पर विभिन्न प्रकार के खिलौनों, गुब्बारों व कई खाद्य व्यंजनों की दुकानें सज गई हैं। इससे पूर्व गुरुवार की सुबह करीब 4 बजे से ही सैंकड़ों श्रद्धालु महिला-पुरुषों ने रक्तांचल पर्वत की साढ़े तीन कोस की परिक्रमा लगाकर धर्म लाभ कमाएंगे। श्रद्धालुओं ने परिक्रमा की शुरुआत जालन्धरनाथजी के मंदिर, मोरिया वाले बालाजी मंदिर, श्रीगौरीशंकर महादेव मंदिर, श्री राधादामोदर मंदिर व कंकाली माता मंदिर के दर्शन करके करेंगे।

पाताली हनुमान मंदिर पर भागवत कथाशुरू निकाली कलश यात्रा

बढ़ता राजस्थान

हिंडौन सिटी (अंशु गुप्ता)। शहर के मुख्य डाकघर के समीप स्थित पाताली हनुमान मंदिर पर बुधवार से आयोजित श्री मद भागवत कथा के उपलक्ष्य में कलश यात्रा निकाली गई जिसमें काफी संख्या में महिलाएं कलश धारण किए शामिल रही।मंदिर के महंत शैलेन्द्र भारद्वाज ने बताया कि सुसज्जित घोड़ा बग्गी पर कथा वाचक डॉ कृष्ण व्यास पाठक विराजमान रहे।उन्होंने बताया सुबह करीब 10 बजे मंदिर परिसर से पूजन के बाद कलश यात्रा शामिल शुरु हुई। यात्रा का रूट बयाना रोड, जैन मंदिर रोड जगदंबा मार्केट तहसील रोड होकर गुजरी यात्रा में बड़ी संख्या में महिला कलश लेकर शामिल रही। कलश यात्रा बैंड बाजों के साथ आयोजित हुई।महिलाएं भजनों पर थिरकती हुई चल रही थी।वही अग्रिम पंक्ति में युवा ध्वज लिए चल रहे थे।कलश यात्रा का जगह जगह पुष्प वर्षा कर स्वागत किया गया।

आधुनिक युग में रिश्ते सुबह-शाम बदलते रहते:आचार्य श्री ज्ञानेश

बढ़ता राजस्थान

उदयपुर (नि.स.)। न्यू भूपालपुरा में स्थित अरिहंत भवन में विराजित अरिहंत भवन में आचार्य प्रवर ज्ञानचंद महाराज ने आज की धर्म सभा में बोलते हुए कहा कि रिश्तों की अपनी उम्र होती है,कुछ मरने तक चलते हैं, कुछ जीते जी मर जाते हैं। आधुनिक युग के रिश्ते जीते जी भी चलते नजर नहीं आते हैं। सुबह रिश्ता कुछ और होता है शाम को कुछ और नजर आता है। आए दिन तलाक तो होते ही रहते हैं। जहां खून के रिश्ते हैं, वहां भी भाई-भाई का दुश्मन बन जाता है। आज बस एक ही रिश्ता अधिक रह गया है, वो है दौलत का। दौलत के पीछे सारे रिश्ते फेल हो गए। कुछ ही रिश्ते हैं जो मृत्यु पर्यंत चलते हैं। लेकिन शास्त्रीय दृष्टि से अच्छे और बुरे कार्यों में रिश्ते भव भव तक चलते हैं। यह बात जैन, बौद्ध, वेदांत सभी आस्तिक दर्शनों को मंजूर है। आप जिसके जान से प्यार थे या जिनको अपने जान से ज्यादा चाहते रहे हैं, वह कब बदल जाते हैं, पता नहीं चलता। इसलिए रिश्तो

हरियाली अनावस्था का पर्व धूम धाम से मनाया

बढ़ता राजस्थान

रावतभाटा (नि.स.)। बुधवार को आदर्श विद्या मंदिर प्राथमिक विद्यालय रावतभाटा में हरियाली अमावस्या का पर्व धूम धाम से मनाया गया। शिशु वाटिका आचार्य नीतू सक्सेना ने बताया है कि सावन माह कृष्ण पक्ष तिथि को मासिक शिवरात्रि मनाई जाती है हरियाली अमावस्या के बारे में जानकारी दी एवं प्रकृति सौंदर्य का महत्व बताया एवं इस दिन मीठे-मीठे व्यंजन भी बनाए जाते हैं। समाजसेवी दीपक राठौर की ओर से भैया बहनों को मुंह मीठा करवाया गया। उत्सव जयंती प्रभारी विशाखा

टेलर ने बताया कि सावन माह के पावन अवसर पर शिवालिंग का निर्माण किया गया तथा पूजा व अभिषेक करवाया गया। हरियाली अमावस्या के कार्यक्रम में समता गुप्ता, सुनीता मल्ल, मनीषा गोसर, राजवंती कुमावत, प्रिया चौहान, लक्ष्मी माली,ज्योति जैन का विशेष सहयोग रहा।

भूतनाथ मंदिर में भगवान भोलेनाथ को पवित्र गंगा जल से अभिषेक करवाया

बढ़ता राजस्थान

पावटा (सुशील कुमार बंसल)। कस्बे में जोहड़ा धाम के बाबा भूतनाथ मंदिर कमेटी की ओर से हरिद्वार से 31वीं एवं गंगोत्री से तीसरी कावड़ यात्रा लाई गई है। इस मौके पर मंगलवार को कस्बे के प्रमुख रास्तों से शोभायात्रा निकाली गई। जिसमें इस दल में शामिल सभी 45 कावड़ यात्रियों पर जगह जगह पुष्प वर्षा कर स्वागत किया गया।



बुधवार को मंदिर महंत जयराम दास त्यागी महाराज के सान्निध्य में भगवान भोलेनाथ को पवित्र गंगा जल से अभिषेक करवाया गया। इस मौके पर मंदिर प्रांगण में मंत्रोच्चारण, आरती और शंखनाद की गूंज से आसमान में एक दिव्य और आध्यात्मिक वातावरण और मंदिर प्रांगण में भक्तिमय माहौल बना रहा। इस अवसर पर कमेटी के वरिष्ठ सदस्य मामराज भण्डारी, दिनेश शर्मा, रामवतार शर्मा, मालीराम बाड़ीगर, गंगाधर मीणा, रवि स्वामी, धर्मेन्द्र बटवाल, सुरेन्द्र चौधरी, विनोद सैन, पवन सैनी, महेन्द्र प्रजापत, राकेश सैनी, ईश्वर यादव, जमन राठी, नरेश मीणा, कैलाश यादव, जगन चौधरी समेत बड़ी संख्या में श्रद्धालुओं की अपार भीड़ देखने को मिली। रण को गूंजायमान कर रखे थे।

कार्यग्रहण नहीं करने वाले 3 बीएलओ को किया गया निलंबित

बढ़ता राजस्थान

जयपुर,(का.स.)। निर्वाचन संबंधी कार्य में लापरवाही बरतने एवं बीएलओ ड्यूटी ज्वाइन नहीं करने वाले कार्मिकों के खिलाफ सख्त अनुशासनात्मक कार्रवाई की जा रही है। इसी क्रम में जयपुर के झोटवाड़ा निर्वाचक रजिस्ट्रीकरण पदाधिकारी डॉ. एल. एन. बुनकर ने निर्वाचन कार्य में लापरवाही बरतने वाले 3 बीएलओ को लोक प्रतिनिधित्व अधिनियम 1950 की धारा 32 व धारा 13 13 (सी) (सी) की प्रदत्त शक्तियों के तहत एवं राजस्थान सिविल सेवाएं (वर्गीकरण, नियंत्रण एवं अपील) नियम 1958 के नियम 13 के अंतर्गत तत्काल प्रभाव से निलंबित कर दिया है। निर्वाचक रजिस्ट्रीकरण पदाधिकारी डॉ. एल. एन. बुनकर ने बताया कि अध्यापक श्री अभिलेश योगी, शारीरिक शिक्षक श्री सुरेन्द्र चौधरी, श्रीमती संतोष बुढ़ानिया को बूथ लेवल अधिकारी नियुक्त किया जाकर कार्यग्रहण हेतु आदेशित किया गया था। उक्त कार्मिकों द्वारा उपस्थित नहीं होने पर कारण बताओ नोटिस जारी कर पुनः कार्यग्रहण हेतु आदेशित किया गया था, चुनाव लिपिक, संबंधित सुपरवाइजर एवं ईआरओ द्वारा कई बार-बार दूरभाष पर निर्देशित किये जाने के बावजूद उक्त कार्मिकों द्वारा चुनाव जैसे राष्ट्रीय महत्व के कार्य में, घोर लापरवाही एवं उदासीनता बरती गई है। जिससे निर्वाचन का कार्य बाधित हुआ है। डॉ. एल. एन. बुनकर ने बताया कि निर्वाचन आयोग के निर्देशों की अवहेलना एवं राष्ट्रीय महत्ता के कार्य के प्रति घोर लापरवाही, उदासीनता एवं अनुशासनहीनता के चलते अध्यापक श्री अभिलेश योगी, शारीरिक शिक्षक श्री सुरेन्द्र चौधरी, श्रीमती संतोष बुढ़ानिया को तत्काल प्रभाव से निलम्बित किया गया है।

ज्ञानदीप बीएड महाविद्यालय पर छात्रों ने लगाया अवैध वसूली का आरोप, तीन विद्यार्थियों को परीक्षा से रखा वंचित

बढ़ता राजस्थान

देवली (गोविंद सिंह सेठी)। निकटवर्ती हनुमान नगर थाना क्षेत्र के ज्ञानदीप बीएड महाविद्यालय एक बार फिर विवादों में घिर गया है। महाविद्यालय प्रशासन की कथित हठधर्मिता के चलते बीएड द्वितीय वर्ष के तीन छात्रों को अंतिम लेसन की परीक्षा से वंचित कर दिया गया। छात्रों का आरोप है कि उनसे परीक्षा देने के नाम पर 1850 रुपये की अवैध मांग की गई थी। जिसे उक्त तीन छात्रों ने देने से इनकार कर दिया छात्रों के इनकार करने पर ज्ञानपीठ महाविद्यालय प्रशासन ने उन्हें परीक्षा में बैठने से रोक दिया गया। परीक्षा से वंचित कर

विद्यार्थियों का कहना है कि महाविद्यालय प्रशासन ने यह राशि फाइनल लेशन के नाम पर मांगी थी जबकि एनसीटीई और शिक्षा निदेशालय के नियमों में इस प्रकार के किसी शुल्क का कोई उल्लेख नहीं है। छात्रों ने ज्ञानपीठ महाविद्यालय प्रशासन पर जबर्न वसूली का आरोप लगाते हुए जिला कलेक्टर भीलवाड़ा को 27 जून को एक लिखित शिकायत



दी,। लेकिन जिला कलेक्टर भीलवाड़ा ने भी उक्त छात्रों के साथ हो रही मनमानी पर ध्यान नहीं दिया और छात्रों से प्राप्त लिखित शिकायत को रद्दी की टोकरी में डाल दिया । ऐसे हालातो की जानकारी मिलने पर जब जिला कलेक्टर भीलवाड़ा से फोन पर संपर्क किया तो भीलवाड़ा जिला कलेक्टर ने कई बार फोन करने के बाद भी मीडिया का फोन रिसीव करना

उचित नहीं समझा इसी प्रकार जहाजपुर उपखंड अधिकारी रामकेश मीणा को भी छात्रों ने फोन करके उक्त मामले की जानकारी से अवगत कराया ऐसे में उपखंड अधिकारी ने छात्रों को राहत पहुंचाने की बजाय छात्रों से का दल की 1850 रुपए विद्यालय में जमा कराकर परीक्षा में बैठ जाएं छात्रों ने यह जानकारी मीडिया को दी ऐसे में मीडिया ने उपखंड अधिकारी जहाजपुर को

कई मर्तबा फोन किया परंतु जहाजपुर उपखंड अधिकारी ने मीडिया के फोन को रिसीव करना तक उचित नहीं समझा और उक्त मामले को जानते हुए भी खामोश बने रहे।

ऐसे में छात्रों के द्वारा की गई शिकायत पर कोई ठोस कार्रवाई नहीं की गई। जिसके कारण तीन छात्र महाविद्यालय की बी ई डी परीक्षा देने से वंचित रह गए और ज्ञानपीठ महाविद्यालय नियम

विरुद्ध 1850 रुपए की राशि लेने की हठधर्मिता पर अड़ा रहा।

गौरतलब है कि आज के लगभग 2 साल पहले ज्ञानपीठ महाविद्यालय में ऐसे ही अवैध वसूली किए जाने का मामला समाचार पत्रों में प्रकाशित हुआ था। ज्ञानपीठ महाविद्यालय के छात्र मेवालाल प्रजापत किसान पुत्र,कुंदन रेगर हमाल पुत्र ने आरोप लगाया कि महाविद्यालय द्वारा पहले भी रिपोर्टिंग के समय 6000 रुपए की राशि दबाव बनाकर वसूली गई थी।, जिसकी उन्हें कोई रसीद भी नहीं दी गई। शिकायत में यह भी उल्लेख किया गया है कि कॉलेज में एनसीटीई के नियमानुसार सिर्फ एक ही शिक्षक कार्यरत है,।

जबकि पढ़ाए जाने वाले विषयों की संख्या 9 है। साथ ही कक्षा में मात्र 11 छात्र ही नियमित रूप से उपस्थित रहते हैं।, ऐसे में महाविद्यालय प्रशासन द्वारा 50 विद्यार्थियों की उपस्थिति कैसे दर्शाई जा रही है।यह गंभीर जांच का विषय है। इस मामले में जब स्कूल प्रशासक से संपर्क करना चाहा तो कई बार मोबाइल पर फोन करने के बावजूद स्कूल

प्रशासन ने मीडिया का फोन रिसीव करना उचित तक नहीं समझा और मामले में कुछ भी कहने पर खामोशी बनाई रखी। जानकारी के अनुसार फाइनल लेसन तथा बीएड की सभी परीक्षाओं का शुल्क विद्यार्थी यूनिवर्सिटी को ऑनलाइन माध्यम से जमा करवा चुके हैं।

तथा महाविधालय द्वारा मांगे जाने वाले 1850 रुपए शुल्क का युनिवर्सिटी स्तर, राजस्थान कॉलेज शिक्षा आयुकालय,जयपुर व हृष्टज्ञध दिल्ली के नियमों में कोई प्रावधान नहीं है।

इस अवैध वसूली और मनमानी पर महाविद्यालय के विरुद्ध छात्रों ने प्रशासन से मांग की है कि उन्हें इस अवैध शुल्क से राहत दिलाई जाए और परीक्षा में शामिल होने का अवसर प्रदान किया जाए। वहीं, कॉलेज प्रशासन की ओर से इस पूरे मामले में अब तक कोई आधिकारिक बयान सामने नहीं आया है। छात्रों ने चेतावनी दी है कि यदि शीघ्र समाधान नहीं हुआ तो परीक्षा से वंचित उक्त छात्र उच्च शिक्षा विभाग व न्यायालय की शरण लेंगे।

पुष्कर के भराव क्षेत्र में मिला एक व्यक्ति का शव

सुबह पानी में तैरता हुआ आया नजर

सिविल डिफेंस टीम ने रेस्क्यू करके निकाला

बढ़ता राजस्थान

अजमेर (घनश्याम दास)। अजमेर जिले की धार्मिक नगरी पुष्कर के नाला क्षेत्र में बुधवार की सुबह अज्ञात एक अंधेड़ का तैरता शव नजर आने पर खेतों में काम कर रहे स्थानीय किसानों की सूचना पर सिविल डिफेंस टीम ने मौके पर पहुंचकर डूबे हुए अज्ञात व्यक्ति के शव को पानी से निकालकर पुलिस एवं एंबुलेंस की सहायता से पुष्कर



अस्पताल पहुंचाया।सिविल डिफेंस टीम के किशन गोपाल जाट ने बताया कि जब शव को निकालने गए तब व्यक्ति के हाथ में प्लास्टिक के कचरे का थैला था जिससे यह ज्ञात होता है कि यह व्यक्ति मंगलवार की शाम को या रात्रि में कचरा बिनने के दौरान पानी को पार करने की कोशिश में वहीं गिरने के कारण डूबने से मौत हो गई है।सिविल डिफेंस टीम के राधेश्याम माली,अमरचंद सांखला,भूपेंद्र सिंह रावत एवं नरेंद्र सिंह रावत ने युवक को निकालने में सहायता की।पुलिस ने शव को पुष्कर अस्पताल के चौर घर में रखवाकर शिनाख्त के प्रयास शुरू कर दिए है।

आधे दर्जन ढाणियों को जोड़ने वाले रास्ते की दुर्दशा, ग्रामीणों में आक्रोश

बढ़ता राजस्थान

पावटा (सुशील कुमार बंसल)। कस्बे स्थित ग्राम भैंसलाना में आसपुरा भट्टे से ढाणी मंगलदासवाली (भूरीभड़ाज) की ओर नहर के पास बना रास्ता करीब आधा दर्जन ढाणियों को जोड़ता है। यह रास्ता ढाणी धूलसिंह से समदावाली, जानकोदास वाली, जाटों की ढाणी खोखा की ओर से मंगलदासवाली तक जा रहा है, जिसकी लम्बाई करीबन चार से पांच किलोमीटर तक है। समाजसेवी गिरिराज स्वामी ने बताया कि इस रास्ते से प्रतिदिन करीब दो हजार लोगों का आवागमन रहता है। उन्होंने कहा कि ग्रामीणों के साथ मिलकर इस सड़क निर्माण के लिए ग्राम के सरपंचों सहित



क्षेत्रीय विधायक हंसराज पटेल को भी कई बार अवगत करवाया गया है, लेकिन किसी भी जनप्रतिनिधि ने इस रास्ते की सुध नहीं ली। ग्रामीणों ने बताया कि चुनावों से पहले विधायक हंसराज पटेल ने वादा किया था कि चुनाव में सफलता मिलती है तो पहले बजट में उक्त सड़क की स्वीकृति जारी करवाकर सड़क निर्माण करवाया जायेगा, लेकिन अब तक कुछ नहीं हुआ। रास्ते में जगह-जगह गड्ढों के चलते छोटे बच्चों और राहगीरों को परेशानियों का सामना करना पड़ रहा है। ग्रामीणों ने जल्द से जल्द सड़क निर्माण की मांग की है और चेतावनी दी है कि अगर उनकी मांगें नहीं मानी गईं तो वे आंदोलन करने को मजबूर होंगे।

तलाशना और तराशना के फर्क को समझें:विपुलप्रभाश्री

बढ़ता राजस्थान

उदयपुर (नि.स.)। सूरजपोल स्थित दादाबाड़ी में साध्वी विपुल प्रभा श्रीजी ने कहा कि इस संसार में हर व्यक्ति सीए है, बस मानता कोई नहीं है।पांच तरह के सीए होते हैं। पहला कम्प्लीट ऐश यानी पूर्ण ऐश करें। जिसके जीवन में धर्म, कर्म, समाज, का कोई अर्थ नहीं। कमाया, खाया, उड़ाया और ऐश किये। आज की युवा पीढ़ी ऐसे ही हो रही है। दूसरी तरह के सीए कम्प्रोमाइज एंड एडजस्टमेंट वाले हैं। ये सब तरह के लोग करते हैं। लड़ाई होना बड़ी बात नहीं लेकिन लड़ाई को बढ़ावा देना गलत है। समझौता करेंगे तो ही आगे बढ़ेंगे। इसके बिना संसार में चल ही नहीं सकते। उन्होंने कहा कि तीसरा सीए यानी कम्प्लीट एक्सेप्टेंस। हम हर चीज में बदलाव चाहते



हैं बस खुद में कोई बदलाव नहीं करना चाहते। अपने हिसाब से बदलाव कर लें। आईना जो है वही बताता है लेकिन उसमें देखकर चेहरा, बाल ठीक करते हैं। जैसा है, वैसा एक्सेप्ट करें। तलाशना और तराशना के फर्क को समझें। चौथा सीए यानी चार्टर्ड अकाउंटेंट। संसार में रहते हुए सबको जरूरत पड़ती है। बेलेस शोट में एडजस्टमेंट क्या करना है, कैसे करना है उसके लिए इनकी सेवाएं हर वित्त वर्ष में लेते हैं। पांचवां सीए यानी चारित्र आत्मा। ज्ञान को अंगीकार करके परम तत्व को प्राप्त करना।

साध्वी श्री ने कहा कि एक अन्य तरह का सीए यानी चालाक आदमी। मॉल में गए तो अपने स्टैंडर्ड मानते हुए मोल भाव नाही करते लेकिन वही मंडी में मोल भाव करते हुए बिल्कुल स्टैंडर्ड भूल जाते हैं।

अखिल भारतीय विद्यार्थी परिषद ने कार्यकारिणी गठित कर सदस्यता अभियान का किया शुभारंभ



बढ़ता राजस्थान

करवर (राकेश नामा) । कस्बे में श्रीखेल के बालाजी मन्दिर में अखिल भारतीय विद्यार्थी परिषद की बैठक समपन्न हुई। जिसमें विद्यार्थी परिषद के जिला संगठन मंत्री रामेश्वर, जिला संयोजक मनीष गौतम और भाग संयोजक अक्षय गुर्जर ने विद्यार्थी परिषद की सदस्यता अभियान की शुरुआत की। इस दौरान जिला संयोजक मनीष गौतम ने अखिल भारतीय विद्यार्थी परिषद के कार्यों से अवगत करवाया और संगठन के इतिहास को बताते हुए कहा कि एबीवीपी राष्ट्रवादी विचारधारा वाले विद्यार्थियों का संगठन है जो भारत के गौरवशाली इतिहास व परंपरा से प्रेरणा लेते हुए राष्ट्र प्रथम की बात करता है। एबीवीपी विद्यार्थियों की सहायता के लिए सदैव तत्पर रहने वाला संगठन है। इस दौरान करवर इकाई की कार्यकारिणी का गठन किया गया। जिसमे मंत्री चेतन नागर, सह मंत्री भैरूलाल सैनी, अमन नामा, एसएफडी संयोजक अंकित नागर, एसएफडी सह संयोजक शौर्य दीक्षित, लविश कुशवाह, एस एफ एस संयोजक नरेन्द्र नागर, एस एफ एस सह संयोजक सुनील सैनी, नमन नागर, महाविद्यालय संयोजक नितेश नागर, सह संयोजक प्रियांशु सैनी, नीरज नागर, विद्यालय संयोजक रिकेश नागर, सह संयोजक रवि पारेता, मोहित नागर, सोशल मीडिया संयोजक आदित्य योगी, सह संयोजक अंशुमन गौतम, नगर कार्यकारिणी सदस्य विशाल कुशवाह, पंकज, चंचल आदि को बनाया गया। इस दौरान विहिप प्रखण्ड अध्यक्ष कृष्ण मुरारी गुर्जर, विकास नागर, बंटो नागर,दीपक नागर,कृष्ण जांगिड़, अविनाश वर्मा, तमय्य जांगिड़ सहित अनेक कार्यकर्ता उपस्थित रहे।

बाघपुरा विद्यालय में नव प्रवेशित विद्यार्थियों का किया स्वागत



बढ़ता राजस्थान

भीलवाड़ा (अमित शर्मा) । राजकीय उच्च प्राथमिक विद्यालय बाघपुरा ब्लाक सहाड़ा में आज 15 नवप्रवेशित विद्यार्थियों का तिलक मात्कार्पण करके स्वागत कार्यक्रम किया कार्यक्रम की अध्यक्षता सरपंच प्रतिनिधि जसवंत सिंह आसोलिया, कार्यकर् के मुख्य अतिथि पीईईओ दिलीप सिंह चुंखवत, विशिष्ट अतिथि विनोद बुलीवाल, रामचंद्र सिरवी, जगदीश सिरवी, भैरू लाल ओड,नारायण सिरवी, नारायण ओड, गोमा ओड, रतन ओड आदि उपस्थित रहे। कार्यक्रम में भामाशाहीं ने चारदीवारी निर्माण व विद्यालय विकास में सहयोग हेतु 63000 रुपए घोषणा की, इस अवसर पर प्रधानाध्यापक सुरेशचंद्र रेगर, ललित कुमार सामोलोट, मैना सुवालका उपस्थित रहे।

पोषाहार बनाने वाले को टोकना शिक्षक पर पड़ा भारी, मिल्क पाउडर ले जाने का वीडियो वायरल

बढ़ता राजस्थान

भीलवाड़ा/जहाजपुर (अमित शर्मा) । राजकीय विद्यालय बदनपुरा में शारीरिक शिक्षक द्वारा मिल्क पाउडर ले जाने का वीडियो सोशल मीडिया पर वायरल हो गया, जिससे क्षेत्र में हड़कपे मच गया। ग्रामीणों ने शिक्षक पर स्कूल के बच्चों को दूध नहीं पिलाने और पोषण सामग्री को निजी उपयोग में लेने का आरोप लगाया है। वायरल वीडियो में ग्रामीणों ने आरोप लगाया कि शिक्षक बच्चों का हक छीनकर मिल्क पाउडर अपने घर ले जा रहे थे। हालांकि मामले की तह तक जाने पर पूरी कहानी कुछ और ही सामने आई। शारीरिक शिक्षक सचिन टांक ने सफाई देते हुए बताया कि वह यह मिल्क पाउडर रघुनाथपुरा स्कूल के शिक्षक मिश्रीलाल बैरवा को देने जा रहे थे। बारिश के कारण सप्लायर ने रघुनाथपुरा स्कूल की सप्लाई बदनपुरा स्कूल में ही रखवा दी थी। इसकी जानकारी पहले ही उन्होंने सीबीईओ को दे दी थी। रघुनाथपुरा शिक्षक मिश्रीलाल बैरवा ने भी इस बात की पुष्टि की कि सप्लायर ने उनकी स्कूल की पोषण सामग्री बदनपुरा में उतार दी थी, इसलिए उन्होंने सचिन टांक से रास्ते में मिल्क पाउडर लाने का अनुरोध किया था। सीडीबीओ ओमप्रकाश खटीक ने मामले की जांच के बाद स्पष्ट किया कि मिल्क पाउडर ले जाने में कोई गड़बड़ी नहीं पाई गई। यह सप्लाई तकनीकी कारणों से गलत स्थान पर उतर गई थी और शिक्षक इसे सही स्कूल में पहुंचाने का कार्य कर रहे थे। जांच में यह भी सामने आया कि बदनपुरा स्कूल की पोषाहार बनाने वाली महिलाओं को जब शिक्षक ने गेहूं पीसवा कर पूरी मात्रा में नहीं लाने पर टोका, तो उनके परिजनों ने बदला लेने की नीयत से शिक्षक का वीडियो बनाकर वायरल कर दिया। यह वीडियो शिक्षक की छवि को धूमिल करने का प्रयास मात्र था। वायरल वीडियो के पीछे बदले की भावना काम कर रही थी, जबकि शिक्षक अपनी जिम्मेदारी का ईमानदारी से निर्वहन कर रहे थे। मामले की सच्चाई सामने आने के बाद शिक्षा विभाग ने भी शिक्षक को क्लीन चिट दे दी है।

भीलवाड़ा सांसद ने नान्दसा यूप स्तंभ को राष्ट्रीय धरोहर घोषित करने की माँग उठाई

भीलवाड़ा (अमित शर्मा) । सांसद दामोदर अग्रवाल ने लोकसभा के मानसून सत्र के दौरान नियम 377 के तहत नान्दसा (गंगापुर) में स्थित 1800 वर्ष पुराने यूप स्तंभ को राष्ट्रीय धरोहर घोषित कर स्मारक के रूप में संरक्षित करने की माँग उठाई। सांसद प्रवक्ता विनोद झुरानी ने बताया कि यह स्तंभ मालवा नरेश सोम द्वारा एकसुष्टि यज्ञ के बाद स्थापित किया गया था, जिस पर ब्राह्मी लिपि में संस्कृत लेख अंकित है। इसका क्षतिग्रस्त भाग उदयपुर संग्रहालय में संरक्षित है। इस स्तंभ का ऐतिहासिक, धार्मिक व सांस्कृतिक महत्व अत्यधिक है और इसे उत्तर भारत में अद्वितीय माना जाता है। इसकी खोज 1927 में पुरा विशेषज्ञ रायबहादुर ओझा ने की थी। जलधारा विकास संस्थान ने भी इसे संरक्षित करने की माँग सांसद से की थी। सांसद ने कहा कि हमारी सांस्कृतिक धरोहरों का संरक्षण हमारी प्राथमिकता है।

झूठी एवं निराधार शिकायतों के विरुद्ध पंचायती राज मंत्रालयिक कर्मचारी संघ कपासन ने मुख्यमंत्री एवं विभागीय अधिकारियों के नाम ज्ञापन सौंपा

बढ़ता राजस्थान

कपासन (सुनील कुमार डभाड़ीया) । पंचायती राज मंत्रालयिक कर्मचारियों द्वारा स्थानीय पंचायत समिति के समीप स्थित श्री यशोदानंदन नंदेश्वर मन्दिर परिसर में बुधवार को बैठक का आयोजन किया गया इसके उपरांत पंचायती राज के संवर्ग विशेष पर बार-बार की जा रही झुठी शिकायतों के विरुद्ध कार्यवाही की मांग को लेकर मुख्यमंत्री, पंचायतीराज मंत्री,मुख्य सचिव एवं शासन सचिव आयुक्त पंचायतीराज के नाम उपखण्ड अधिकारी कपासन राजेश सुवालका को ज्ञापन देकर आक्रोष व्यक्त किया गया। पंचायती राज मंत्रालयिक कर्मचारी संघ के कपासन ब्लॉक अध्यक्ष माधवलाल नायक ने बताया कि पंचायती राज के ही

संवर्ग विशेष के द्वारा राज्य स्तर पर बार-बार झुठी एवं निराधार शिकायतें करने से कपासन क्षेत्र के उपखण्ड स्तरीय पंचायती राज मंत्रालयिक कर्मचारी संघ के संयोजन में यशोदानंदन नंदेश्वर मन्दिर परिसर में आयोजित बैठक को उपस्थित कार्मिकों द्वारा संबोधित कर पंचायती राज संस्थाओं में पदस्थापित 16 हजार मंत्रालयिक कर्मचारियों की व्यथा,न्याय मांगने पर दमनात्मक कार्यवाही,वह भी संवर्ग विशेष के अनैतिक हथकण्डों एवं इशारों पर कैडर रिव्यू एवं स्वतंत्र जाँच-चार्ट की मांग पर प्रति पंचायती राज विभाग का पक्षपातपूर्ण रवैया तथा मंत्रालयिक नेतृत्व को दी जा रही प्रताड़ना से व्यथित होकर उक्त कर्मचारियों में आंदोलन होने की स्थिति हो गई है।केवल मात्र केडर विशेष के

इशारों पर 2013 के नियुक्त कार्मिकों के वैद्य दस्तावेजों की छः-छः बार जांच करा नाहक ही परेशान किया जा रहा है।जबकि उक्त मामलों की जांच पूर्ववर्ती कांग्रेस सरकार विभाग के तीन-तीन आईएएस अधिकारियों के निर्देशन में करवा चुकी है।जिसमे उक्त शिकायत पूर्णतया सारहीन पाई गयी। गौरतलब है कि पंचायती राज मंत्रालयिक कर्मचारी संघ कपासन की अगुवाई में मंत्रालयिक नेतृत्व पर दमनात्मक कार्यवाहियां तत्काल बंद करने की मांग को लेकर मुख्यमंत्री एवं संबंथित विभागीय अधिकारियों एवं जनप्रतिनिधियों के नाम उपखण्ड अधिकारी कपासन राजेश सुवालका को नारेबाजी के साथ रोष व्यक्त करते हुवे ज्ञापन सौंपा गया।इस दौरान पंचायत समिति कपासन सहायक प्रशासनिक अधिकारी



कैलाशचन्द्र गर्ग ने कहाकि कर्मचारी संघ के साथियों शांतिपूर्ण ज्ञापन प्रक्रिया के माध्यम से अपनी व्यथा व्यक्त कर रहे हैं। मगर झुठी एवं निराधार शिकायतें पर पूर्वाग्रहपूर्ण कार्यवाही जारी रहती है तो

निश्चित कर्मचारी संघ के कार्मिकों को आंदोलन की राह पर उतरकर संघर्षरत होना पड़ेगा। उक्त ज्ञापन प्रक्रिया के दौरान बाबुलाल शर्मा, कैलाश चंद्र जाट, श्यामलाल बैरवा, किशन लाल जाट, लोकेश कुमार

जिला कलक्टर ने लिया जिला स्तरीय वन महोत्सव आयोजन स्थल का जायजा

शहर में विकास कार्यों का जिला कलक्टर ने किया निरीक्षण, दिए आवश्यक दिशा- निर्देश

बढ़ता राजस्थान

बूंदी (अनन्त दाधीच) । जिला कलक्टर अक्षय गोदारा ने बुधवार को बूंदी शहर में चल रहे विभिन्न विकास कार्यों का निरीक्षण किया और संबंधित अधिकारियों को कार्यों में गति लाने तथा गुणवत्ता सुनिश्चित करने के निर्देश दिए। जिला कलक्टर ने निरीक्षण की शुरुआत खेल संकुल स्थित इन्डोर हॉल से की, जहाँ उन्होंने वर्तमान में संचालित निर्माण कार्यों का निरीक्षण किया और अधिकारियों को निर्देश दिये की सभी निर्माण कार्य तय समय सीमा में पूर्ण कर लिए जावें साथ ही निर्माण कार्यों में गुणवत्ता का विशेष ध्यान रखा जावें, इसमें किसी प्रकार की लापरवाही नही बरती जावें। उन्होंने नालों के किनारे जमा मिट्टी और गंद को तत्काल हटाने के निर्देश दिए ताकि बारिश के दौरान जलप्रवाह की समस्या उत्पन्न न हों। उन्होंने नवल सागर झील के किनारे चल रहे पर्यटन विकास कार्यों का जायजा लिया। उन्होंने वहां निर्माणाधीन फाउंटेन के शेष कार्यों को शीघ्रता से पूरा करवाने के निर्देश दिए ताकि पर्यटकों



को इसका लाभ मिल सकें। जिला कलक्टर ने आरयूआईडीपी द्वारा करवाये जा रहे जैतसागर नाले के निर्माण कार्य का भी पुलिस लार्डन क्षेत्र में जायजा लिया। उन्होंने निर्माण कार्य में तेजी लाने, वर्तमान में पीसीसी, साईड वाल एवं पूर्ण हो चुके कार्यों की समीक्षा करते हुए आवश्यक दिशा-निर्देश दिये। जिला कलक्टर ने पुलिस परेड ग्राउंड में आगामी 27 जुलाई को आयोजित होने वाले जिला स्तरीय वन महोत्सव की तैयारियों का भी जायजा

लिया। इस दौरान उन्होंने निर्देश दिये कि राज्य सरकार की मंशा अनुरूप वन महोत्सव की व्यवस्थाएँ सुनिश्चित की जावें। आयोजन स्थल पर छायादार, फलदार पौधे लगवाये जावें साथ ही टेन्ट एवं पेयजल की व्यवस्थाएँ की जावें। इस दौरान पुलिस अधीक्षक राजेन्द्र मोणा, अतिरिक्त पुलिस अधीक्षक उमा शर्मा, नगर परिषद आयुक्त धमेन्द्र मोणा, आरयूआईडीपी अधीशाषी अभिनन्ता सोनम शर्मा सहित अन्य सम्बंधित विभागों के अधिकारी मौजूद रहें।

सुखी जीवन का सूत्र-जो प्राप्त है वो पर्याप्त है : आर्थिका मां 105 सत्यमति माताजी

बढ़ता राजस्थान

बूंदी (अनन्त दाधीच) । परम पूजनीया आर्थिका 105 सत्यमति माताजी ने बूंदी जिले के चौगान मंदिर की धर्म सभा में बुधवार को कहा कि हमें हमेशा खुश रहना चाहिए हम खुश तब ही रह सकते हैं जब हम अपने जीवन में सुखी रहने का, खुश रहने का एक सूत्र अपना ले- कि जो प्राप्त है वो पर्याप्त है। इससे हम खुश और स्वस्थ रह सकते हैं। आगे माताजी ने आगम के अनुसार बताया कि आ. उमास्वामी जी कहते हैं कि हमें दुःखी देखकर कोई दुःखी होता है तो इससे हमें असाता वेदनीय कर्म का बंध होता है और कोई हमें



देखकर खुश होता है तो हमें साता वेदनीय कर्म का बंध होता है। यदि हम खुश रहते हैं तो स्वयं भी चमकते हैं और दूसरों को भी चमकते हैं। इसलिए हमें खुश रहना चाहिए। दुःखी हम केवल

अपनी मानसिकता के कारण होते हैं। खुश रहना- माताजी ने इसका उपाय बताते हुए कहा कि हमें अपनी सोच को सकारात्मक करना होगा और भगवान के प्रति सच्ची श्रद्धा, आस्था, विश्वास

और समर्पण रखना होगा जो हमारी सोच के साथ हमारे पापों की भी नाश करेगा। अंत में माताजी ने यही कहा कि हमें तकलीफ में भी मुस्कुराते रहना चाहिए। इस प्रकार जिनवाणी स्तुति के साथ सभा का समापन हुआ। धर्म सभा की क्रियाएं संतोषजी पाटनी द्वारा बताई गई कि मंगलाचरण संघस्थ बा. ब्रः प्रीति दीदी ने किया, दीप प्रज्वलन नरेन्द्र, सुरेशजी, रमेश जैन ने किया, दीप प्रज्वलन - संजय पाटनी ने किया, मंच संचालन- अध्यक्ष संतोष पाटनी ने किया और प्रवचन के लिए निवेदन संघस्थ बा. ब्र.आस्था दीदी ने किया इस प्रकार धर्म सभा में कई लोग मौजूद थे।

ट्रक की चपेट में आने से हम्माल हुआ घायल, उजिला चिकित्सालय से बून्दी किया रैफर

बढ़ता राजस्थान

नैनवां,(टी.आर सैनी) । देईपोल चुर्गी नाके पर बुधवार को राशन के गेहूँ भरे हुए ट्रक की चपेट में आने से एक हमाल घायल हो गया। एकाएक हुआ हादसे को लेकर देईपोल चैराहे पर लोगो की भीड़ जमा हो गई। 108 एम्बुलेंस मौके पर नहीं पहुँची तो एक टेम्पो में घायल लेकर रवाना हो गये। पुलिस थाने के सामने



बढ़ता राजस्थान

भीलवाड़ा (अमित शर्मा) भीलवाड़ा पुलिस की डीएसटी टीम और थाना हमीरगढ़ ने छह साल से फरार चल रहे 10,000 रुपये के इनामी अपराधी चौथाराम उर्फ अशोक विश्नोई को ग्राम कानासर से गिरफ्तार किया। यह आरोपी 21 जनवरी 2019 को एनडीपीएस एक्ट के तहत दर्ज एक मामले में वांछित था, जिसमें स्वरूपगंज चौराहा पर स्वीफ्ट कार से 60 किलोग्राम डोडा चुरा जब्त कर दो आरोपियों को गिरफ्तार किया गया था। उक्त वाहन का स्वामी व मुख्य साजिशकर्ता चौथाराम घटना के समय से फरार चल रहा था, जिसकी गिरफ्तारी पर पुलिस अधीक्षक ने इनाम घोषित किया था। एएसपी पारस जैन व सीओ सदर के निर्देशन में थानाधिकारी संजय गुर्जर के नेतृत्व में गठित विशेष टीम में आशीष मिश्रा, कालुराम, कन्हैयालाल, राकेश, घोसूलाल और भजनलाल शामिल थे, जिनके प्रयास से आरोपी को पकड़ने में सफलता मिली।

गंगाजल लेकर कावड़ियों के दल पहुंचे भुसावर

बढ़ता राजस्थान



भुसावर (यत्नेन्द्र पाण्डेय)। हरिद्वार एवं सौरव जी से विभिन्न कांवड़ियों के दल क्षेत्र के विभिन्न गांवों सहित उपखंड मुख्यालय पर श्रावण मास की शिवरात्रि के अवसर पर पहुंचे। हरिद्वार से डाक कावड़ यात्रा लेकर उपखंड मुख्यालय पर पहुंचा 31 सदस्य दाल ने अपनी 500 किलोमीटर की दूरी दौड़कर पुरी की। कस्बे के विभिन्न देवाल्यों में भोलेनाथ का अभिषेक किया। कस्बा वासियों ने पुष्प वर्षा कर कावड़ियों का स्वागत किया इस अवसर पर अनेकों स्थानों पर भोले बाबा के भंडारे का आयोजन किया गया।

हलैना उप तहसील को लेकर दिया ज्ञापन

बढ़ता राजस्थान



वैर/ भरतपुर (गोपाल पाठक)। उप तहसील हलैना को यथावत रखने की माँग को लेकर बुधवार को हलैना और आसपास के गाँवों से आये विभिन्न संगठनों से जुड़े नागरिकों ने आज नायब तहसीलदार को राज्य के मुख्यमंत्री के नाम ज्ञापन दिया। गणमान्य नागरिकों द्वारा दिये ज्ञापन में कहा है कि हलैना उप तहसील को अगर समाप्त किया गया तो क्षेत्र की जनता को भारी परेशानी होगी जिसकी बजह से जनता में सरकार के प्रति नाराजगी बढ़ेगी जिसके कारण भाजपा को आगामी समय में होने वाले चुनावों में भारी नुकसान उठाना पड़ेगा। ज्ञापन में कहा गया है कि हलैना उप तहसील राज्यस्‍थ देने में बहुत आगे है। किसान नेता इन्दल सिंह जाट ने कहा कि किसी भी लोकतंत्रिक तरिके से चुनी हुई सरकार का काम होता है सुविधाओं का विकास और विस्तार करना परन्तु मौजूदा सरकार को भरतपुर ही नहीं समूचे प्रदेश स्तर पर तहसीलों को समाप्त करने का फैसला निरस्त करना चाहिये , इससे जनता को भारी असुविधा हो जायेगी। गणमान्य नागरिकों ने कहा कि हलैना तहसील की माँग करीब तीस वर्ष पुरानी थी जिसे पिछली गहलौत सरकार ने पूरा किया था। उन्होंने कहा कि जख्‍रत तो थी हलैना में पूर्ण तहसील बनाने की लेकिन सरकार अनेक तहसीलों को मर्ज करके जने सुवधाओं को समाप्त कर रही हैउपस्थित लोगों ने मुख्यमंत्री से हलैना उप तहसील को यथावत रखने की माँग की। किसान नेता और पूर्व जिला पार्षद इन्दल सिंह जाट % पंचायत समिति सदस्य संजय गुप्ता % भाजपा नेता गोविन्द गुप्ता % चन्द्र प्रकाश सोलंकी भाजपा महा मंत्री % नरेन्द्र शर्मा % तारा चन्द वाटर वक्‍स बाले % पत्रकार थान सिंह सिनसिनवा र , कमल सिंह तिलचिवी % अजीत सिंह % नरेन्द्र शर्मा %नवीन कुमार % बच्चू सिंह गुजर मौलानी , श्याम सिंह % सतेन्द्र शर्मा सरसेना % बाबू लाल वैरी % सहित अनेक गणमान्य किसानों ने नायब तहसीलदार को ज्ञापन प्रस्तुत किया।

कैडर रिव्यू एवं स्वतंत्र जॉब चार्ट की मांग को लेकर मुख्यमंत्री के नाम उपखंड अधिकारी को ज्ञापन

बढ़ता राजस्थान



भुसावर (यत्नेन्द्र पाण्डेय)। भुसावर में पंचायतीराज मंत्रालयिक कर्मचारी संगठन ने मुख्यमंत्री भजनलाल शर्मा के नाम उपखंड अधिकारी कार्यालय को ज्ञापन सौंपा है। भुसावर उपशाखा के पदाधिकारियों ने उपखंड अधिकारी कार्यालय में यह ज्ञापन दिया। संगठन के सदस्य चेताराम ने बताया कि पंचायती राज संस्थाओं के 16,000 मंत्रालयिक कर्मचारियों ने कैडर रिव्यू और स्वतंत्र जॉब चार्ट की मांग की है। उन्होंने कहा कि पिछले दो महीनों से विभाग कर्मचारियों को परेशान कर रहा है। मंत्रालयिक नेतृत्व पर दमनात्मक कार्रवाई तुरंत रोकी जाए, कर्मचारियों के दस्तावेजों की बार-बार जांच बंद की जाए, वित्त विभाग के अनुसार मंत्रालयिक संवर्ग का कैडर पुनर्गठन किया जाए, पदोन्नति के अवसर उपलब्ध कराए जाएं सहित कई मांगों का उल्लेख किया है। उपखंड अधिकारी की अनुपस्थिति में निजी सहायक सौरभ मिश्रा को सोपा ज्ञापन।

गृह राज्य मंत्री बेड़म आज नगर विधानसभा में, 17 सड़कों का करेंगे शिलान्यास/लोकार्पण

बढ़ता राजस्थान

डीग/ भरतपुर (मुकेश सैनी)। नगर विधानसभा क्षेत्र के विधायक एवं गृह, गोपालन, पशुपालन, डेयरी तथा मत्स्य विभाग राज्य मंत्री जवाहर सिंह बेड़म 24 जुलाई,2025 गुरुवार को नगर विधानसभा क्षेत्र में 708.30 लाख रुपए से निर्मित 17 सड़कों का शिलान्यास/लोकार्पण करेंगे। सड़कों में ताजीपुर, सैमली, लोधाहेडी, रानौता, बूचाका, मोराका, खेड़ली गूजर, खड़ावली, चिरावलगूजर, चकचेलुआ, सिरथला, भूतका, गंगावक, रसिया और पछुरी आदि है।

राजसमंद के दिवेर थाना पुलिस की बड़ी कार्रवाई

बढ़ता राजस्थान

राजसमंद,(सुरेश बागोरा)। राजसमंद के दिवेर थाना क्षेत्र के भागना में 5 दिन पूर्व ट्रक चालक से मारपीट कर 33 लाख रुपए के फर्नीचर कोटक सहित लूट ले जाने के मामले में पुलिस ने बड़ा खुलासा करते हुए ट्रक सहित फर्नीचर को बरामद किया है। दिवेर थाना अधिकारी भवानी शंकर ने बताया वारदात के बाद पीड़ित लहू लोहान हालत में दिवेर थाने पर पहुंचा और अज्ञात के खिलाफ शिकायत दर्ज कराई। मामले की गंभीरता को देखते हुए पुलिस ने सीसीटीवी फुटेज और तकनीकी टीम की सहायता से ब्यावर के रीको एरिया तक ट्रेस किया। रीको एरिया में आरोपी ट्रक में भारी माल को बेचने की फिराक में था लेकिन पुलिस को देखते ही वहां से फरार हो गया। पुलिस ने ट्रक सहित लूट गए माल को बरामद कर दिवेर थाने पर रखवाया है। वहीं आरोपी लूटकर्ता की तलाश जारी है।

एनपीए समूहों को चिन्हित कर रिकवरी सुनिश्चित की जाए-सीईओ

बढ़ता राजस्थान

धौलपुर (राजू शर्मा)। राजीविका की समीक्षा बैठक मुख्य कार्यकारी अधिकारी जिला परिषद ए एन सोमनाथ की अध्यक्षता में आयोजन किया गया। बैठक में सीईओ द्वारा राजीविका से सम्बन्धित विभिन्न योजनाओं की बिंदुवार समीक्षा की। इस अवसर पर उन्होंने एनपीए समूहों पर चर्चा करते हुए कहा कि जो समूह महिला सशक्तिकरण के नाम पर राजकीय राशि का दुरुपयोग करते हुए समय से नहीं जमा कराते उन्हें चिन्हित कर रिकवरी किया जाना सुनिश्चित करें। राज्य सरकार की मंशा के अनुरूप समूह गठन, लीनिंग, उत्पाद का निर्माण, ब्रांडिंग, मार्केटिंग हो। उन्होंने सीएलएफ की प्रबंधकों से चर्चा करते हुए कहा कि जो सीएलएफ किराए के भवनों में संचालित हैं उनके लिए निकटतम राजकीय भवन मुहैया कराने हेतु प्रयास किए जाए।

बढ़ता धौलपुर/भरतपुर/राजसमंद

अनुदेशकों की कमी के कारण विज्ञान केंद्र पर लगा ताला, दो हफ्ते पहले ही था उद्घाटन

वीआईपी मूवमेंट के समाप्त होने के बाद उपहास की भेंट चढ़ा केंद्र

बढ़ता राजस्थान

धौलपुर (राजू शर्मा)। विद्यार्थियों में वैज्ञानिक दृष्टिकोण विकसित करने और प्रयोगात्मक शिक्षा को बढ़ावा देने के उद्देश्य से जिला कलेक्ट्रेट के सूचना एवं जनसंपर्क कार्यालय परिसर में राष्ट्रीय प्रतिरक्षा विज्ञान संस्थान के सहयोग से स्थापित किए गए धौलपुर विज्ञान केंद्र शुरू होते ही बंद होने की कगार पर है। दो हफ्ते पहले ही भारत सरकार में केंद्रीय राज्य मंत्री डॉ. जितेन्द्र सिंह ने उक्त विज्ञान केंद्र का उद्घाटन किया था। लेकिन गेट पर ताला लटका देख विज्ञान केंद्र को देखने आने वाले विद्यार्थी व विज्ञान प्रेमी अब मायूस होकर वापस घर लौट रहे हैं।

बीते 8 जुलाई को धौलपुर विज्ञान केंद्र का केंद्रीय राज्य मंत्री

डॉ. जितेन्द्र सिंह हाथों उद्घाटन कराया गया था। जिसमें उनके साथ बतौर अतिथि जिला प्रभारी मंत्री जवाहर सिंह बेठम स्वयं मौजूद रहे थे। इस कार्यक्रम में शिरकत करने मुख्य अतिथि केंद्रीय राज्य मंत्री डॉ. जितेन्द्र सिंह हेलिकॉप्टर से धौलपुर पधारे थे। उनके स्वागत सत्कार में जिला प्रशासन ने कोई कोर कसर नहीं छोड़ी थी।

विद्यार्थी मायूस होकर लौट रहे

सूचना एवं जनसंपर्क विभाग के परिसर में शुरू किए गए विज्ञान केंद्र के बाहर भास्कर संवाददाता को कुछ विद्यार्थी मिले, जो विज्ञान केंद्र पर लटका ताला देखकर मायूस होकर वापस लौट रहे थे। निजी विद्यालय में पढ़ने वाली तान्या ने बताया कि शहर



में विज्ञान केंद्र की स्थापना होने पर मन में उत्साह था, जिसे देखने के लिए हम तीन छात्र आए थे। लेकिन विज्ञान केंद्र पर ताला लटका हुआ है। कोई जानकारी देने वाला भी नहीं है, इसलिए अब मजबूरन वापस लौट रहे हैं।

रोजाना विज्ञान एवं खगोलीय प्रेमी व छात्र नवनिर्मित विज्ञान केंद्र को देखने की मन में इच्छा लेकर कलेक्ट्रेट आ रहे हैं,

निर्देशित किया और कहा कि छात्राओं को बेहतर एवं सम्मानजनक वातावरण देना विभाग की प्राथमिकता है। इसके साथ ही मंत्री ने छात्राओं से अध्ययन को लेकर भी चर्चा की। उन्होंने सभी छात्राओं से कहा कि वे कभी भी उन्हें फोन पर अपनी समस्याएं बता सकती हैं। मंत्री ने निर्देश दिए कि उनके नंबर छात्रावास में ऐसे स्थान पर लिखें जहां सभी छात्राएं पढ़ सकें और जरूरत होने पर उन्हें फोन पर समस्याओं के बारे में खुल कर बता सकें।

मंत्री खराड़ी ने रसोई का निरीक्षण कर सज्जियों, अनाज, फलों, मसालों आदि की गुणवत्ता को जांचा। उन्होंने निर्देश दिए कि सज्जियां फ्रेश मँगवाई जाए और स्टॉक करके न रखें। इस दौरान प्रोटोकॉल अधिकारी तहसीलदार विजय रैगर सहित अन्य उपस्थित रहे।

जनजाति क्षेत्रीय विकास मंत्री बाबूलाल खराड़ी ने किया बालिका छात्रावास का औचक निरीक्षण

राज्य सरकार की मंशा अनुरूप जनजाति अश्वल की बालिकाओं को मिले समुचित सुविधाएं - मंत्री खराड़ी

बढ़ता राजस्थान

राजसमंद,(सुरेश बागोरा)। जनजाति क्षेत्रीय विकास मंत्री श्री बाबूलाल खराड़ी ने बुधवार को राजकीय जनजाति बालिका महाविद्यालय छात्रावास, चंद्रदीप कॉलोनी का औचक निरीक्षण किया। निरीक्षण के दौरान उन्होंने छात्रावास में निवासरत छात्राओं से संवाद कर व्यवस्थाओं की विस्तार से जानकारी ली।

मंत्री खराड़ी ने छात्राओं से मेस, भोजन की गुणवत्ता, मीनू, कक्षा-कक्षों की स्थिति, चढ़ाई और गद्दों की उपलब्धता, साफ-सफाई सहित अन्य सुविधाओं, मांगों और समस्याओं पर



विस्तारपूर्वक चर्चा की। इस दौरान जब छात्राओं ने बताया कि वे स्वयं अपनी चढ़ाई होती हैं, तो मंत्री ने इस पर नाराजगी जताते हुए छात्रावास प्रबंधन को सख्त निर्देश दिए कि छात्राओं से किसी भी स्थिति में चढ़ाई नहीं धुलवाई जाए। उन्होंने यह भी पाया कि छात्रावास में प्रयुक्त चढ़ाई और गद्दे

पुराने हो चुके हैं। इस पर असंतोष व्यक्त करते हुए उन्होंने निर्देश दिए कि तत्काल डिमांड भेजी जाए और शीघ्र ही छात्रावास में नई चढ़ाई और गद्दे उपलब्ध कराए जाएं। मंत्री ने अन्य मूलभूत आवश्यकताओं जैसे अलमारी, पेटियों आदि की पूर्ति के लिए भी संबंधित अधिकारियों को

चिकित्सा संस्थानों पर मरीजों को उपलब्ध हो बेहतर स्वास्थ्य सेवाएं - डॉ. मीणा

सीएमएचओ डॉ. मीणा ने किया चिकित्सा संस्थानों का निरीक्षण

बढ़ता राजस्थान

धौलपुर (राजू शर्मा)। आमजन को बेहतर चिकित्सा सेवाएं उपलब्ध करवाने हेतु जिले का स्वास्थ्य महकमा मजबूती से कार्य कर रहा है। विभागीय अधिकारी भी लगातार जमीनी स्तर पर जाकर इसकी मॉनिटरिंग कर रहे हैं। इसी क्रम में मुख्य चिकित्सा एवं स्वास्थ्य अधिकारी डॉ. धर्म सिंह मीणा ने बुधवार को उपखंड बसेड़ी के सामुदायिक स्वास्थ्य केंद्र नादनपुर तथा उप स्वास्थ्य केंद्र बरई का निरीक्षण कर स्वास्थ्य सेवाओं का जायजा लिया। इस दौरान सीएचसी बसेड़ी पर महिला पुरुष बार्ड, दवा वितरण केंद्र, प्रसव कक्ष, जांच



कक्ष तथा उपलब्ध संसाधनों का गहन निरीक्षण किया। उन्होंने लेबर रूम में सभी आवश्यक उपकरण, स्टॉफ एवं अन्य आवश्यक व्यवस्थाओं का निरीक्षण कर आवश्यक दिशा निर्देश प्रदान किये गए। साथ ही सभी चिकित्सा अधिकारियों एवं स्टॉफ को यूनिफॉर्म में रहने,

चिकित्सा संस्थान में सभी दवाइयों की उपलब्धता, साफ-सफाई पर विशेष ध्यान देने, गर्भवती महिलाओं को गुणवत्तापूर्ण सेवायें देने के निर्देश दिए।

इस दौरान टीबी मुक्त भारत अभियान के इंडिकेटर पर चर्चा की गई। वल्टरेबल पॉपुलेशन को

स्क्रीनिंग कर उनकी निक्षय आईडी बनाने नाट टेस्ट तथा संभावित टीबी रोगियों की ज्यादा से ज्यादा चेस्ट एक्सरे करवाने हेतु निर्देश दिए। साथ ही डॉट्स का ईलाज ले रहे रोगियों के निक्षय पोषण योजना के भुगतान, निक्षय पोषण किट, टीपीटी ड्रीटमेंट ऑनलाइन कार्य पूर्ण करने के भी निर्देश दिए। इस दौरान उन्होंने 30 वर्ष से अधिक आयु के लोगों की एनसीडी स्क्रीनिंग में प्रगति लाने के भी निर्देश दिए। निरीक्षण के दौरान उन्होंने उप स्वास्थ्य केंद्र तथा सीएचसी के निर्माणधीन भवन का भी जायजा लिया, उन्होंने संबंधित ठेकदार को निर्माण कार्य में गुणवत्तापूर्ण सामग्री प्रयोग में लेने के साथ साथ निर्धारित मापदंड के अनुसार कार्य करने के निर्देश दिए। निरीक्षण के दौरान सहायक अभियंता नेमीचंद मित्तल भी साथ रहे।

अपराधियों में खौफ,जिले से पलायन पर हुए मजबूर पुलिस की कार्यप्रणाली से रेत माफियाओं में भय

धौलपुर के लोग कानून व्यवस्था में आस्था रखने वाले - एसपी

बढ़ता राजस्थान

धौलपुर (राजू शर्मा)। जिले में अपराधियों पर लगातार लगाने और क्राइम को कंट्रोल करने में कही हद तक कामयाब रहे एसपी सुमित मेहरड़ा को कार्यालय से पूरी भयंता के साथ विदाई दी गई। एसपी सुमित मेहरड़ा को उनके कार्यालय से छोड़े पर बैठकर विदा किया गया। पुलिस विभाग के छोटे से बड़े कर्मचारी ने एसपी सुमित मेहरड़ा को माला पहनाकर और पुष्पगुच्छ भेंट कर भविष्य के लिए शुभकामनाएं दी। इस दौरान एसपी सुमित मेहरड़ा की पत्नी भी विदाई समारोह में मौजूद रही। कार्यालय कार्मिकों के अलावा एसपी सुमित मेहरड़ा के विदाई समारोह में परिव्रादी भी उन्हें अपनी शुभकामनाएं देने



अनुदेशकों की कमी के कारण विज्ञान केंद्र पर लगा ताला, दो हफ्ते पहले ही था उद्घाटन

वीआईपी मूवमेंट के समाप्त होने के बाद उपहास की भेंट चढ़ा केंद्र

लेकिन दो हफ्ते पहले शुरू हुए विज्ञान केंद्र के गेट पर लटका ताला देखकर मायूस होकर वापस लौट रहे हैं। सवाल यह है कि जब विज्ञान केंद्र पर तैनाती के लिए कार्मिकों की कमी थी, तो जल्दबाजी में विज्ञान केंद्र का उद्घाटन कराने की आवश्यकता क्यों पड़ी। अब वीआईपी मूवमेंट के समाप्त होने के बाद और नवाचार का प्रचार-प्रसार पूरी तरह होने के बाद उक्त विज्ञान केंद्र के बाहर ताला लटक गया है। विज्ञान केंद्र का रखरखाव व साफ-सफाई भी भगवान भरोसे चल रही है। जिसकी सुध लेने वाला कोई नहीं है।

केंद्रीय राज्य मंत्री डॉ. जितेन्द्र सिंह व ग्रह राज्य मंत्री जवाहर सिंह बेठम के नाम की शिलापट्टिका पर कपड़ा मारने वाला भी कोई कार्मिक मौजूद

नहीं है। नवाचार के नाम पर जिला प्रशासन द्वारा शुरू किया गया विज्ञान केंद्र शुरू होने के दो हफ्ते के बाद ही उपहास की भेंट चढ़ता दिखाई दे रहा है। जिसका मुख्य कारण शिक्षा कार्मिकों की बड़ी कमी है, जिन्हें अनुदेशक के रूप में धौलपुर विज्ञान केंद्र में लगाया जाना था।

रतन सिंह लोधा, विज्ञान केंद्र प्रभारी धौलपुर।

डॉ. मधु मुकुल चतुर्वेदी को लोकमान्य बाल गंगाधर तिलक स्मृति सम्मान

बढ़ता राजस्थान भरतपुर (यत्नेन्द्र पाण्डेय)। वरिष्ठ भाजपा नेता, सेवा निवृत्त प्रोफेसर, साहित्यकार, समाजसेवी, पर्यावरणविद तथा राष्ट्रवादी विचारक डॉ. मधु मुकुल चतुर्वेदी को लोकमान्य बाल गंगाधर तिलक स्मृति सम्मान से राष्ट्रीय स्तर पर सम्मानित किया गया है। वीणा वादिनी सेवा मंच तथा बुजलोक साहित्य कला संस्कृति अकादमी द्वारा लोकमान्य बाल गंगाधर तिलक की जयंती के अवसर पर डॉ. चतुर्वेदी को संस्था के अध्यक्ष डॉ. मुकेश कुमार ऋषि वर्मा तथा सचिव आर्यन निषाद द्वारा लोकमान्य बाल गंगाधर तिलक स्मृति सम्मान प्रदान कर सम्मानित किया गया। डॉ. चतुर्वेदी को यह सम्मान उनके द्वारा राष्ट्र भाषा हिंदी, पत्रकारिता, शोध, शिक्षा, समाज सेवा, साहित्य, कला, संस्कृति तथा पर्यावरण आदि के क्षेत्र में प्रेरक, रचनात्मक एवं उल्लेखनीय कार्यों के लिए प्रदान किया गया है। डॉ. मधु मुकुल चतुर्वेदी को संगठनात्मक कार्यों का एक लंबा अनुभव है। राष्ट्रीय स्वयं सेवक संघ तथा विविध सामाजिक संगठनों में वे पिछले पैंतीस वर्षों से निरंतर सक्रिय हैं। शैक्षणिक एवं सामाजिक क्षेत्र में वे अपनी एक विशिष्ट पहचान रखते हैं। वे एक श्रेष्ठ समीक्षक, कुशल वक्ता तथा कुशल मंच चर्चालक भी हैं। डॉ. चतुर्वेदी अनेक सामाजिक क्षेत्रों में निरंतर सक्रिय हैं।

हरियाली भरतपुर के अन्तर्गत रा.उ.मा.वि.खरेसा उच्चैन में किया वृक्षारोपण-- केदार नाथ पाराशर



बढ़ता राजस्थान

भरतपुर (यत्नेन्द्र पाण्डेय्)। राजकीय उच्च माध्यमिक माध्यमिक विद्यालय खरेसा उच्चैन के प्रांगण में वृक्षारोपण किया गया वृक्षारोपण में नीम, बरगद,गुलमोहर,करोंजा, बेर,करंज, टिकोमा,पसंदू,बोतल बुश, पीपल आदि के एक सौ बीस वृक्षों का वृक्षारोपण किया गया यह वृक्षारोपण सेवानिवृत्त संयुक्त निदेशक इंदिरा सिंह त्यागी ,सेवानिवृत्त प्रधानाचार्य व समता आंदोलन के जिलाध्यक्ष केदारनाथ पाराशर एवं सेवानिवृत्त प्रधानाचार्य रूप किशोर शर्मा के सौजन्य से निशुल्क उपलब्ध कराए गये।वृक्षारोपण के समय अशोक शर्मा सारस,कार्यवाहक प्रधानाचार्य प्रमोद कुमार,व्याख्याता शीलेन्द्र जैन, व्याख्याता शीतली कमलेश देवी,चंचल गुप्ता व.अ.,भगतसिंह व.अ., मनोजकुमार शर्मा व.अ.,कल्पना बघेल व.अ.,अर्चना कुमारी अध्यापक,धर्मेन्द्र सिंह अध्यापक, आरती प्रजापति अध्यापक ,लक्ष्मण सिंह विद्यालय सहायक ,राजेश कुमार कनिष्ठ लिपिक एवम छात्र छात्राओं ने उपस्थित होकर वृक्षारोपण के कार्यक्रम में एक वृक्ष मां के नाम व हरियाली भरतपुर स्वच्छ सुन्दर भरतपुर के अंतर्गत किया गया।साथ में सभी से यह अपील की गई कि पौधों की सुरक्षा व संरक्षण की जिम्मेदारी पूरा विद्यालय परिवार संभाले तथा सभी ने अपने उत्तरदायित्व को निर्वह करने की सहमति दी कार्यक्रम के पश्चात कार्यवाहक प्रधानाचार्य प्रमोद कुमार ने सभी को धन्यवाद व आभार व्यक्त किया।

अपराधियों में खौफ,जिले से पलायन पर हुए मजबूर पुलिस की कार्यप्रणाली से रेत माफियाओं में भय

पहुंचे थे। अधीनस्थों ने एसपी सुमित मेहरड़ा का राजस्थानी संस्कृति के अनुसार साफ पहनाकर उनको शुभकामनाएं दीं। इसके बाद एसपी सुमित मेहरड़ा को घोड़े पर बैठकर कलेक्ट्रेट परिसर में घुमाया गया। जहां से एसपी सुमित मेहरड़ा गाड़ी से खाना हुए। इस मौके पर एसपी सुमित मेहरड़ा ने धौलपुरवासियों को लेकर संदेश देते हुए कहा कि धौलपुर के लोग अच्छे हैं आऔर कानून में आस्था रखने वाले हैं। मेरी अपील है कि आगे भी कानून का ऐसे ही सम्मान करते रहे और पुलिस पर विश्वास कायम रखे। जिससे क्राइम को पूरी तरह कंट्रोल किया जा सके और अपराधियों को मुंह तोड़ जवाब दिया जा सके।

एसपी सुमित मेहरड़ा का

कार्यकाल धौलपुर में 16 महीने का रहा। उनकी साफ-सुथरी छवि ने लोगों के दिल पर गहरा प्रभाव डाला। अपनी कड़क पुलिसिंग के दम पर एसपी सुमित मेहरड़ा ने अपराधियों में ऐसा खौफ कायम किया, कि अपराधी धौलपुर से पलायन करने को मजबूर हो गए। एसपी सुमित मेहरड़ा की लगातार प्रभावी कार्रवाई ने रेत माफियाओं की कमर तोड़ने का काम किया। उन्होंने कई ऐसे ब्लाइट व पेंचीदा मामलों का नेतृत्व किया, जिनका खुलासा कर पाना आसान नहीं था। साथ ही लापरवाह पुलिस कर्मचारियों के प्रति भी एसपी सुमित मेहरड़ा कड़ी कार्रवाई करने से कभी नहीं नहीं चुके। कोई शिकायत लेकर आता था, तो खाली हाथ वापस नहीं लौटता था। न्याय जरूर मिलता था।



सैयारा कब होगी ओटीटी पर
रिलीज, प्लेटफॉर्म हुआ लॉक,
डेट को रखा गया सीक्रेट



नवोदित अभिनेता अहान पांडे और अनीत पड्डु अभिनीत फिल्म सैय्यारा सोशल मीडिया पर चर्चा का विषय बन गई है। प्रमुख प्रोडक्शन हाउस यशराज फिल्मस द्वारा निर्मित, सैय्यारा 18 जुलाई को सिनेमाघरों में रिलीज हुई और बॉक्स ऑफिस पर अच्छी कमाई कर रही है।

नवोदित अभिनेता अहान पांडे और अनीत पड्डा अभिनीत फिल्म सैयारा सोशल मीडिया पर चर्चा का विषय बन गई है। प्रमुख प्रोड्यूसर हाउस यराराज फिल्मस् द्वारा निर्मित, सैयारा 18 जुलाई को सिनेमाघाटों में रिलीज हुई और बॉक्स ऑफिस पर अच्छी कमाई कर रही है। इस फिल्म का नाम इस समय हर किसी की जुबान पर है और मोहित सूरि की प्रेम कहानी का जादू लोगों के दिमाग पर छाया हुआ है। फिल्म ने बॉक्स ऑफिस पर भी अपनी धमकदार कमाई से लोगों का दिल जीत लिया है। इस फिल्म को दर्शकों का भरपूर प्रया मिल रहा है। सुपरस्टार महेश बाबू और टॉलीवुड प्रोड्यूसर हाउस मैथुरी मूवी केम्पर्स, दोनों ने ही सैयारा को बेहद पसंद किया है और उसकी साराहना भी की है। सैयारा के बारे में लोगों की सकारात्मक प्रतिक्रिया दर्शकों को इसे देखने के लिए प्रोत्साहित कर रही है। फिल्म ने रिलीज के सिर्फ 5 दिनों में कई रिकॉर्ड बनाते और तोड़ते में कामयाबी हासिल की है। इस बीच, आइए जानते हैं इसकी ओटीटी रिलीज के बारे में।

सैयारा ओटीटी रिलीज़- अहान पांडे की डेब्यू फिल्म कहाँ देखें

लिए सामान्य संख्या से आधे से भी कम हैं। सीमित शो के बावजूद, प्रमुख शहरों के कई सिनेमाघरों में हाउसफुल शो दर्ज किए गए। यह रोमांटिक ड्रामा इस साल को सबसे बड़ी ओपनिंग वाली फिल्मों में से एक बनकर उभरी है। अब, ओटीटी डेब्यू के लिए इस फिल्म का बेसव्री से इंतजार बढ़ रहा है। ओटीटी डिजिटल नेटफ्लिक्स के पास सैयारा के डिजिटल अधिकार हैं।

हालांकि भी रिलीज की तारीख की कोई पुष्टि नहीं हुई है, लेकिन उम्मीद है कि सैयारा लगभग 2 महीने बाद ओटीपी पर रिलीज होगी। आमतौर पर, अन्य बॉलीवुड फिल्मों में इतना ही समय लेती हैं। अभिनेत्र और कइकी के अलावा, %सैयारा% के साउंडट्रैक में इसकी लोकप्रियता बढ़ा दी है, खासकर युवा पौढ़ी के बीच। मोहित सूरि के करियर की सबसे शानदार ओपनिंग फिल्म 'सैयारा' ने 21 करोड़ रुपये की कमाई के साथ की है, जिसने 16.70 करोड़ रुपये से ओपनिंग करने वाली 'एक विलेन' और 6.10 करोड़ रुपये से शुरुआत करने वाली 'आशिकी 2' को पीछे छोड़ दिया है। फिल्म ने अब तक कुल 109 करोड़ रुपये की कमाई कर ली है, जो किसी भी डेब्यू एक्टर की फिल्म के लिए एक भावनाशाली उपलब्धि है।

सोशल मीडिया पर आरोप लगाए गए हैं कि सैय्यरा कोरियाई फिल्म ए मोमेंट टू रिमेंबर की नकल है। यह पहली बार नहीं है जब बॉलीवुड फिल्मों पर इस तरह के आरोप लगे हों; इससे पहले भी कई फिल्मों की कोरियाई प्रोडक्शन की रीमेक या नकल होने का आरोप लगाया जा चुका है।

बिना जिम किए बोनी कपूर ने साधारण आहार से कैसे घटाया 26 किलो वज़न?



होती है। पारंपरिक कसरत से परहेज करने के बावजूद, कपूर के परिणामों ने प्रशंसकों को प्रेरित और आश्चर्यचकित दोनों किया है, खासकर जब उनके छहरे बदन की तस्वीरें सोशल मीडिया पर वायरल होती रहती हैं। कपूर के इस सफर ने कई लोगों को प्रेरित किया है और साबित किया है कि किसी को भी किसी सख्त फिटनेस रूटीन या मशेरे डाइट प्लान को पालन करने की जरूरत नहीं है। स्वच्छ आहार और दृढ़ इच्छाशक्ति के साथ, साधारण, रोजमर्रा की आदतों से स्थायी वजन घटना संभव है।

मोहित सूरी की फिल्म सैयारा आजकल खूब चर्चा में है। अहान पांडे और अनीत पड्डा की एक्टिंग और मासूमियत की सब तारीफ कर रहे हैं। अनीत का एक पुराना इंटरव्यू वायरल हो रहा है, जिसमें वो अपने बचपन के बारे में बता रही हैं। अनीत ने बताया है कि मां परेशान होकर कहने लगी थीं- बेटा, तेरा की करा?

मोहित सूरी की फिल्म सैयारा को लेकर इन दिनों थिएटरों से लेकर सोशल मीडिया तक पर कहर मचा हुआ है। इस्कबाजों को ट्रीट देती ये फिल्म कइयों को इमोशनल कर रही है और हर तरफों इसकी जमकर तारीफें हो रही हैं। वहीं फिल्म में जहां अहाना पांडे की एक्टिंग की तारीफ हो रही है वहीं उनकी हिरोइन अनीत पड्डा की सादगी के लोग कायल हुए जा रहे हैं। इन दिनों फिल्मी दुनिया में इन दोनों की फिल्म ‘सैयारा’ एक फावर की तरह साबित हो रही है। अब इस फिल्म की स्टार कास्ट अनीत के बचन का एक किस्सा हर किसी को

हैरान कर रहा है। अनीता का एक पुराना इंटरव्यू सामने आया है, जिसमें वो बता रही हैं कि वो स्कूल में ऐसा क्या करती थीं कि मां परेशान हो गई थीं। इस इंटरव्यू में पूछा गया था कि स्कूल या कॉलेज के दिनों में क्या सबसे क्रेजी चीजें की थीं?

अनीत पट्टा ने कहा- मां कहती थीं, बेटा तेरा की करां

अनीत ने बताया मैं 9 साल की थी और मुझे देखकर माँ परेशान हो गई थीं और कहती थीं- बेटा मैं तुम्हारा क्या करूँ? उन्होंने कहा- मैं अपनी पलकें तोड़कर हाथों पर रखती थी और विश्व यात्रांती थी ताकि मेरे सपने सच हो सकें। अनीत के इस वीडियो पर लोगों ने काफी सारे कॉमेंट भी किए हैं। एक ने कहा- मुझे ये रूबीना दिलैक की कॉपी लग रही। वहीं एक ने सैयारा याद कर कहा है- कितनी मस्त मूवी है, वो गोवा वाले सीन।

पवन कल्याण ने राजनीति के लिए फिल्में छोड़ने पर तोड़ी चुप्पी, 'अभिनय नहीं करूंगा लेकिन'



मंगलवार को अमरावती में मीडिया से बातचीत में पवन कल्याण ने हरि हर वीरा मल्लू के सीकल के बारे में खुलकर बात की। उन्होंने कहा, हम हरि हर वीरा मल्लू के पहले भाग के बॉक्स ऑफिस कलेक्शन और अपन शेड्यूल के आधार पर इसके सीकल की योजना बनाएंगे। पवन कल्याण अपनी सीकल एक्शन ड्रामा हरि हर वीरा मल्लू की तैयारी में जुटे हैं। वह फिल्म 24 जुलाई को रिलीज हो रही है। हाल ही में, मीडिया से बातचीत के दौरान, उन्होंने आगामी ड्रामा के सीकल के बारे में जानकारी दी। पवन कल्याण ने बताया कि यह बॉक्स ऑफिस कलेक्शन पर निर्भर करेगा।

पवन कल्याण ने राजनीति के लिए फिल्में छोड़ने पर तोड़ी चुप्पी

मंगलवार को अमरावती में मीडिया से बातचीत में पवन कल्याण ने हरि हर वीरा मछू के सीकल के बारे में खुलकर बात की। उन्होंने कहा, हम हरि हर वीरा मछू के पहले भाग के बॉक्स ऑफिस कलेक्शन और अपन शेड्यूल के आधार पर इसके सीकल की योजना बनाएंगे। सीकल के लिए हमें ईश्वर के आशीर्वाद की भी आवश्यकता है। कुछ और ज्योति कृष्णा की पवन कल्याण अभिनीत हरि हर वीरा मछू 24 जुलाई को रिलीज होने के लिए पूरी तरह तैयार है। आंध्र प्रदेश के उरी-मुख्यमंत्री बनने के बाद यह पवन कल्याण की पहली फिल्म होगी।

राजनीति में कदम रखने के बाद अभिनय पर पवन कल्याण की राय

पवन से राजनीति में कदम रखने के बाद अभिनव जारी रखने को लेकर विपक्ष की आलोचनाओं के बावजूद मैं पूछूँ गया। उन्होंने जवाब दिया, जब मैंने ये तीनों फिल्मों साइन की थीं, तब मैंने इन्हें चुनाव से पहले पूरी करने की योजना बनाई थी। हालाँकि, कुछ राजनीतिक घटनाओं के कारण चुनाव से पहले का महत्वपूर्ण समय बर्बाद गया। मैंने तीनों फिल्मों के निर्माताओं से माफ़ी माँगी क्योंकि मुझे फिल्में पूरी करने के लिए कुछ और दिन चाहिए थे। सत्ता में आने के बाद भी, मैंने फिल्मों की शूटिंग के लिए समय निकाला और दिन में सिर्फ दो घंटे ही शूटिंग को एबीएनए को दिए एक साक्षात्कार में, कल्याण ने कहा कि हालाँकि उन्होंने चुनाव से पहले अपनी लांबित फिल्में पूरी करने की कोशिश की, लेकिन अप्रत्याशित राजनीतिक घटनाक्रमों के कारण इसमें देर हो गई। उन्होंने बताया, जब मैंने ये तीनों फिल्मों साइन की थीं, तो मैंने इन्हें चुनाव से पहले पूरी करने की योजना बनाई थी। हालाँकि, कुछ राजनीतिक घटनाओं के कारण मैंने चुनाव से पहले का महत्वपूर्ण समय गँव दिया। उन्होंने आगे कहा, मैंने तीनों फिल्मों के निर्माताओं से माफ़ी माँगी क्योंकि मुझे फिल्में पूरी करने के लिए कुछ और दिन चाहिए थे। सत्ता में आने के बाद भी, मैंने फिल्मों की शूटिंग के लिए समय निकाला और दिन में सिर्फ दो घंटे ही शूटिंग की।

तनूश्री दत्ता के साथ क्या हुआ? बॉलीवुड में मी टू शुरू करने वाली अभिनेत्री ने रोते हुए वीडियो से फैन्स को चौंका दिया

तनुश्री दत्ता एक बार फिर सुर्खियों में हैं।

बॉलीवुड अभिनेत्री का एक वीडियो सोशल मीडिया पर छाया हुआ है जिसमें वह फूट-फूट कर रोती हुई नजर आ रही हैं और दावा कर रही हैं कि उन्हें परेशान किया जा रहा है। हालाँकि इस वीडियो ने लोगों को हैरान और चिंतित कर दिया है, लेकिन क्या आप जानते हैं कि असल में हुआ क्या था? हम आपके लिए सब कुछ लेकर आए हैं। तनुश्री दत्ता के वायरल वीडियो के बारे में वो सब कुछ जो आपको जानना जरूरी है-

भारतीय फिल्म उद्योग की जानी-मानी हस्ती अभिनेत्री तनुश्री दत्ता ने अपने घर पर उत्पीड़न के आरोप लगाए हैं। भारत में मीटू आंदोलन की शुरुआत करने वाली अभिनेत्री तनुश्री दत्ता ने रते हुए अपना एक वीडियो पोस्ट किया है और दावा किया है कि उन्हें अपने ही घर में परेशान किया जा रहा है। उन्होंने यह भी बताया कि उन्होंने पुलिस में भी इस मामले की शिकायत की है। उन्होंने बताया कि 2018 से उनका उत्पीड़न हो रहा है। अभिनेत्री ने यह भी बताया कि उन्होंने मदद के लिए पुलिस को भी बुलाया था।



वीडियो में, दत्ता ने घटना का विस्तार से वर्णन किया और इस बात पर ज़ोर दिया कि इससे मुझे पर कितना भावनात्मक असर पड़ा है। उन्होंने कहा कि दोस्तों, मुझे अपने ही घर में परेशान किया जा रहा है। मुझे मेरे घर में ही परेशान किया जा रहा है। मैंने अभी पुलिस को फोन किया है और उन्होंने मुझे पुलिस स्टेशन जाकर उ फ च त शिकायत दर्ज कराने को कहा है। मैं शायद कल जाकर ऐसा करूँगी, मेरी तबियत ठीक नहीं है। उन्होंने आगे कहा मुझे इतना परेशान किया गया है पिछले 4-5 सालों में कि मेरी तबीयत खराब हो गई है।



निंबाहेड़ा में लोकार्पण एवं शिलान्यास कार्यक्रम

200 विधानसभा क्षेत्रों का सर्वांगीण विकास हमारी प्राथमिकता: मुख्यमंत्री भजनलाल शर्मा

मुख्यमंत्री ने निंबाहेड़ा में 475 करोड़ रुपये के विकास कार्यों का किया शिलान्यास-लोकार्पण

बढ़ता राजस्थान

निम्बाहेड़ा/जयपुर। मुख्यमंत्री भजनलाल शर्मा ने कहा कि राजस्थान विकास की नई गाथा लिख रहा है। हमारी सरकार प्रदेश के विकास के प्रत्येक संकल्प को सिद्धि तक पहुंच रही है। उन्होंने कहा कि हमारी सरकार ने प्रत्येक विधानसभा क्षेत्र के लिए पर्याप्त बजटीय प्रावधान किए हैं तथा यह डबल इंजन की सरकार ऐतिहासिक फैसले लेकर राजस्थान को एक समृद्ध और विकसित राज्य बनाने की तरफ अग्रसर है।

शर्मा बुधवार को चित्तौड़गढ़ के निंबाहेड़ा की कृषि उपज मंडी परिसर में आयोजित विभिन्न विकास कार्यों के लोकार्पण एवं शिलान्यास कार्यक्रम को संबोधित कर रहे थे। उन्होंने कहा कि मेवाड़ शक्ति और भक्ति की भूमि है। यह वीर शिरोमणि महाराणा प्रताप, भक्त शिरोमणि मीरा बाई, स्वामीभक्त पन्नाधाय और भामाशाह जैसे दानवीरों की भूमि है। श्री शर्मा ने कहा कि सावन के महीने में हो रही अच्छी बारिश प्रदेश के लिए अमृत के समान है। कृषि के लिए यह बरसात लाभकारी सिद्ध होगी।

5 साल में 50 करोड़ पौधारोपण हमारा लक्ष्य



मुख्यमंत्री ने कहा कि हमने पिछले वर्ष यशस्वी प्रधानमंत्री नरेंद्र मोदी के एक पेड़ मां के नाम अभियान से प्रेरणा लेते हुए हरियाली राजस्थान की शुरुआत की और पिछले वर्ष हमने साढ़े सात करोड़ पौधे लगाए। उन्होंने कहा कि आने वाली 27 जुलाई को हरियाली तीज के दिन हम ढाई करोड़ पौधे लगाने जा रहे हैं। हम हरियाली राजस्?थान के माध्यम से इस वर्ष प्रदेश में 10 करोड़ पौधे तथा 5 साल के कार्यकाल में 50 करोड़ पौधरोपण का लक्ष्य लेकर काम

कर रहे हैं। उन्होंने प्रदेशवासियों से बारिश के इस सीजन में ज्यादा से ज्यादा पौधे लगाने और हरियाली राजस्थान के संकल्प को पूरा करने में योगदान करने की अपील की।

विकास कार्यों का शिलान्यास-लोकार्पण राज्य सरकार की नीति और नीयत का पुख्ता प्रमाण

कार्यक्रम में मुख्यमंत्री ने निंबाहेड़ा

विधानसभा क्षेत्र के 475 करोड़ रुपये से अधिक के विकास कार्यों का वर्चुअल लोकार्पण-शिलान्यास किया। उन्होंने सिंचाई विभाग के 26.95 करोड़, शिक्षा विभाग के 7.19 करोड़, पंचायतीराज विभाग 2.80 करोड़, विद्युत विभाग के 11.77 करोड़, जलग्रहण एवं भू-संरक्षण विभाग के 1.89 करोड़, चिकित्सा विभाग के 7.88 करोड़, सार्वजनिक निर्माण विभाग के 13.10 करोड़, विपणन विभाग के 8.59 करोड़, स्वायत्त शासन विभाग के 64.56 करोड़, वन एवं पर्यावरण के 64

लाख, जन स्वास्थ्य अभियंत्रिकी के 3.39 करोड़ तथा आरएसआरडीसी के 325 करोड़ रुपये के विकास कार्यों का लोकार्पण-शिलान्यास किया।

मुख्यमंत्री भजनलाल शर्मा ने कार्यक्रम समाप्ति के पश्चात निम्बाहेड़ा में अहिंसा सर्किल स्थित एक दुकान पर रुककर चाय पी। इस दौरान उन्होंने स्थानीय लोगों एवं युवाओं से बात की। श्री शर्मा ने चाय का भुगतान यूपीआई के माध्यम से किया। इससे पहले मुख्यमंत्री ने मंडी परिसर में अहिल्याबाई होल्कर की प्रतिमा का अनावरण तथा पौधारोपण भी किया। इसके बाद उन्होंने परिसर में ही लगाई गई प्रदर्शनी में विभिन्न विभागों एवं संस्थानों की स्टॉलस का अवलोकन किया, साथ ही विभिन्न योजनाओं के लाभार्थियों को चेक, स्वामित्व कार्ड, ट्राईसाइकिल एवं स्कूटी का वितरण किया। समारोह में राज्यस्व मंत्री हेमंत मीणा, महिला एवं बाल विकास राज्यमंत्री डॉ. मंजू बाघमार, माटी कला बोर्ड के अध्यक्ष प्रहलाद राय टाक, सांसद श्री सीपी जोशी, विधायक श्री श्रीचंद कृपलानी, अर्जुन लाल जीनगर, श्री उदयलाल डांगी, श्री गोपाल शर्मा सहित मध्यप्रदेश के विधायकगण, अन्य जनप्रतिनिधिमण, अधिकारीगण एवं बड़ी संख्या में आमजन उपस्थित रहे।

मिट्टी पर सीमेंट, मिट्टी डालकर बना दिया सीसी रोड

पीसीसी और डब्ल्यू एम एम, निर्माण किए बिना बना दिया ठेकेदार ने सीसी रोड , ऐसे हालातो पर सूत्रों से मिली जानकारी की मोटे कमीशन के खेल में हो जाता है पूरे काम का भुगतान, निर्माण कार्यों पर नगर पालिका में भ्रष्टाचार चरम सीमा पर

देवली (गोविंद सिंह सेठी)। एक और, तो राज्य सरकार शहरी विकासीकरण के तहत पालिका को विकास के नाम अच्छा खासा बजट देकर आमजन को राहत पहुंचाने के प्रयास कर रही है तो वही देवली पालिका के विकास कार्यों में भ्रष्टाचार चरम सीमा पर बना हुआ है। आमजन के विकास कार्यों के नाम पर सरकार से आए सरकारी धन को ठिकाने लगाने की नियत पर देवली पालिका के अधिकारी ठेकेदार के साथ मिलकर नियम विरुद्ध सीसी रोड का निर्माण करवाने से बाज नहीं आ रहे हैं।ऐसा ही एक मामला फिर से सामने यह आया कि देवली पालिका के अधिकारी सुरेश कुमार मीणा शहर में करोड़ों के, खर्चे पर जगह-जगह सीसी रोड का निर्माण करवा रहे हैं। तो वहीं कार्य से संबंधित ठेकेदार सीसी रोड के नियम कायदे कानून मापदंड को ताक में रखकर मनमानी तौर पर सीसी रोड का निर्माण कर रहा है। जहां सीसी रोड बनाए जाने के हेतु सबसे पहले बेस को मजबूत करने के लिए पीसीसी और डब्ल्यू एम

एम किया जाता है। इसके पश्चात 20 एम एम की मिट्टी काम मटेरियल बनाकर सीसी रोड का निर्माण किया जाता है ऐसे में अधिकारियों से मिली भगत करके ठेकेदार 40 एमएम की मिट्टी सीमेंट पीएससी या डब्ल्यू एम एम किए बिना ही सीसी रोड बनाने के लिए सीधा 20 एमएम की मिट्टी डालकर रोड का निर्माण नियम के विरुद्ध करता दिखाई दिया है। ऐसे में रोड निर्माण में चल रहे ऐसे हालातो पर साफ तौर से बड़े भ्रष्टाचार की बू आ रही है। तो वहीं ऐसे बने हालातो से सरकारी धन का दुरुपयोग होना स्वाभाविक तौर पर दिखाई पड़ रहा है। सरकारी धन के दुरुपयोग में बनी मनमानी पर मिट्टी के ऊपर सीमेंट मिट्टी डालकर सीसी रोड का निर्माण यहां भ्रष्टाचार की भेंट चढ़ गया है। ऐसे हालात और इस मामले की जानकारी पालिका के अधिशासी अधिकारी सुरेश कुमार मीणा को बराबर पहुंच रही है। बावजूद उसके भ्रष्टाचार युक्त उक्त कार्य नीति पर अधिकारी द्वारा कोई भी कार्रवाई नहीं की जा रही है। यहां ठेकेदार की मनमानी का मामला यह भी सामने आया है कि देवली पालिका द्वारा शहर भर में सीसी रोड के निर्माण में ठेकेदार कहीं तो पूर्व में बने सीसी रोड को तोड़कर उक्त भ्रष्टाचार भरी नीति के तहत सीसी रोड बना रहा है तो कहीं पूर्व बने सीसी रोड को तोड़े बिना ही इस पर सीसी रोड का निर्माण कर इति श्री की जा रही है। ठेकेदार के द्वारा किए जा रहे ऐसे कार्यों की जानकारी कार्य से संबंधित सहायक अभियंता एवं कनिष्ठ अभियंता सहित अधिशासी अधिकारी को बखूबी प्राप्त है। बावजूद इसके उक्त अधिकारी सरकारी धन का हो रहा दुरुपयोग को रोकने में कोई दिलचस्पी नहीं दिख रहे हैं।ऐसे हालातो पर लोगों को आशंकाएं व्याप्त होती चली आ रही है कि कहीं ना कहीं मोटे कमीशन की बदनियति पर उक्त कार्य करवाए जा रहे हैं। जिसका खामियाजा सरकारी धन कोष को भुगतान पड़ेगा। उल्लेखनीय है कि शहर भर में चल रहे या हो चुके रोड निर्माण और भवन निर्माण कार्यों में भ्रष्टाचार की परत दर परत चढ़ती चली जा रही है, जो जांच होने पर साफ तौर पर दिखाई दे सकती है। ऐसे में इस और जिला उच्च अधिकारी या स्थानीय प्रशासक रति भर भी ध्यान नहीं दे रहे हैं।,ऐसे में स्थानीय लोगों का यह भी मानना है कि कहीं ना कहीं पूरे कुएं में ही भांग गुटी हुई है। शायद इसीलिए रोड एवं भवन निर्माण के नियम नीति की धज्जियां उड़ाई जा रही है।

ऐसे हालातो पर क्या कहते हैं अधिकारी

में मौके पर जाकर देखता हूं इसमें ठेकेदार ने डीएलसी इसी दर पर ली हुई है।

सुरेश कुमार मीणा
अधिशासी अधिकारी ,नगरपालिका देवली

रात 9 बजे प्रोटोकॉल तोड़कर राष्ट्रपति से मिलने पहुंचे थे धनखड़, इस्तीफे को लेकर बड़ा खुलासा

बढ़ता राजस्थान

नई दिल्ली (एजेंसी)। रात करीब 9.25 बजे उपराष्ट्रपति कार्यालय ने सोशल मीडिया प्लेटफॉर्म एक्स पर इसकी आधिकारिक घोषणा की। इस्तीफे के बाद से राजनीतिक गलियारों में अटकलों का दौर शुरू हो गया है। स्थिति की गंभीरता इस बात से स्पष्ट है कि उनके इस्तीफे को लेकर शुरू हुई चर्चाएं अभी भी जारी हैं। 21 जुलाई को स्वास्थ्य कार्यों का हवाला देते हुए भारत के उपराष्ट्रपति पद से जगदीप धनखड़ के इस्तीफे ने राजनीतिक अटकलों का दौर शुरू कर दिया है और राजनीतिक गलियारों में हलचल मचा दी है। इसी बीच, एक अहम खुलासा हुआ है। धनखड़ सोमवार (21 जुलाई) देर रात 9 बजे राष्ट्रपति भवन पहुंचे। गौरतलब है कि राष्ट्रपति भवन में सभी गतिविधियाँ सख्त प्रोटोकॉल के तहत होती हैं और धनखड़ के अप्रत्याशित आगमन से सरकारी गलियारों में हलचल मच गई। सूत्रों के अनुसार, राष्ट्रपति को धनखड़ के अनिर्धारित दौरे को सूचना तुरंत दे दी गई। इसके बाद, राष्ट्रपति द्रौपदी मुर्मू के साथ आनन-फानन में एक बैठक आयोजित की गई, जिसमें धनखड़ ने अपना इस्तीफा सौंप दिया। रात करीब 9:25 बजे उपराष्ट्रपति कार्यालय ने सोशल मीडिया प्लेटफॉर्म ट्विटर पर इसकी आधिकारिक घोषणा की। इस्तीफे के बाद से राजनीतिक गलियारों में अटकलों का दौर शुरू हो गया है। स्थिति की गंभीरता इस बात से स्पष्ट है कि उनके इस्तीफे को लेकर शुरू हुई चर्चाएं अभी भी जारी हैं।

30 बुलडोजर लेकर पहुंचे अधिकारी, भड़क उठे सीजेआई, कहा- विकास जरूरी, पर क्या रातोंरात...

बढ़ता राजस्थान

नई दिल्ली (एजेंसी)। भारत के मुख्य न्यायाधीश (सीजेआई) बीआर गवई ने कार्यवाही के दौरान टिप्पणी की कि वे सतत विकास के पक्ष में तो हैं, लेकिन इस मामले में वनों की कटाई की प्रकृति और गति अस्वीकार्य है। मुख्य न्यायाधीश ने सुनवाई के दौरान कहा कि मैं स्वयं सतत विकास का समर्थक हूं, लेकिन इसका मतलब यह नहीं है कि आप रातोंरात 30 बुलडोजर लगा दें और सारा जंगल साफ कर दें। सुप्रीम कोर्ट ने तेलंगाना के कांचा गाचीबोवली में वन भूमि को साफ करने के लिए बुलडोजर के इस्तेमाल पर तीखी असहमति जताते हुए कहा कि रातोंरात किए गए ऐसे कार्यों को सतत विकास के रूप में उचित नहीं ठहराया जा सकता। स्वतः संज्ञान मामले की सुनवाई कर रही पीठ का नेतृत्व कर रहे भारत के मुख्य न्यायाधीश (सीजेआई) बीआर गवई ने कार्यवाही के दौरान टिप्पणी की कि वे सतत विकास के पक्ष में तो हैं,

लेकिन इस मामले में वनों की कटाई की प्रकृति और गति अस्वीकार्य है। मुख्य न्यायाधीश ने सुनवाई के दौरान कहा कि मैं स्वयं सतत विकास का समर्थक हूं, लेकिन इसका मतलब यह नहीं है कि आप रातोंरात 30 बुलडोजर लगा दें और सारा जंगल साफ कर दें। यह मामला तेलंगाना राज्य औद्योगिक अवसंरचना निगम द्वारा सूचना प्रौद्योगिकी अवसंरचना के विकास के लिए कांचा गाचीबोवली वन क्षेत्र में लगभग 400 एकड़ हरित क्षेत्र की कटाई से संबंधित है। कथित तौर पर एक लंबे सप्ताहांत में पेड़ों की तेजी से कटाई से व्यापक जन चिंता और न्यायिक हस्तक्षेप हुआ था। मामले में न्यायमित्र नियुक्त वरिष्ठ अधिवक्ता के. परमेश्वर ने न्यायालय को सूचित किया कि कुछ निजी हस्तक्षेपकर्ता राज्य सरकार के हलफनामे पर जवाब देना चाहते हैं। पीठ ने इन जवाबों के लिए समय देने पर सहमति व्यक्त की और

वन क्षेत्र में लगभग 400 एकड़ हरित क्षेत्र की कटाई से संबंधित है। कथित तौर पर एक लंबे सप्ताहांत में पेड़ों की तेजी से कटाई से व्यापक जन चिंता और न्यायिक हस्तक्षेप हुआ था। मामले में न्यायमित्र नियुक्त वरिष्ठ अधिवक्ता के. परमेश्वर ने न्यायालय को सूचित किया कि कुछ निजी हस्तक्षेपकर्ता राज्य सरकार के हलफनामे पर जवाब देना चाहते हैं। पीठ ने इन जवाबों के लिए समय देने पर सहमति व्यक्त की और



लेकिन इस मामले में वनों की कटाई की प्रकृति और गति अस्वीकार्य है। मुख्य न्यायाधीश ने सुनवाई के दौरान कहा कि मैं स्वयं सतत विकास का समर्थक हूं, लेकिन इसका मतलब यह नहीं है कि आप रातोंरात 30 बुलडोजर लगा दें और सारा जंगल साफ कर दें। यह मामला तेलंगाना राज्य औद्योगिक अवसंरचना निगम द्वारा सूचना प्रौद्योगिकी अवसंरचना के विकास के लिए कांचा गाचीबोवली

मामले को 13 अगस्त को विस्तृत सुनवाई के लिए पुनः सूचीबद्ध कर दिया। इससे पहले हुई एक सुनवाई में सर्वोच्च न्यायालय ने राज्य सरकार के अधिकारियों की कार्रवाई की कड़ी आलोचना की थी, उन्हें अवमानना की कार्यवाही की चेतावनी दी थी और यहाँ तक सुझाव दिया था कि अगर वे अदालत के आदेशों का पालन करने में विफल रहे, तो दोषी अधिकारियों को उस स्थान पर बनी अस्थायी जेलों में रखा जा सकता है। न्यायालय ने निर्देश दिया था कि स्थल पर यथास्थिति बहाल करना सर्वोच्च प्राथमिकता है और राज्य वन्यजीव वार्डन को वनों की कटाई से प्रभावित वन्यजीवों की सुरक्षा के लिए तत्काल कदम उठाने को कहा था। उसने राज्य सरकार को केंद्रीय अधिकार प्राप्त समिति की स्थल निरीक्षण रिपोर्ट पर प्रतिक्रिया देने के लिए समय भी दिया और जंगल को उसकी पूर्व स्थिति में बहाल करने के लिए एक कार्य योजना प्रस्तुत करने का आदेश दिया।

अहमदाबाद एयरपोर्ट पर टेकऑफ से पहले इंडिगो प्लाइट में आग

बढ़ता राजस्थान

अहमदाबाद (एजेंसी)। फ्लाइट में 60 लोग पैसंजर थे। जैसे ही विमान रनवे पर टेकऑफ की तैयारी कर रहा था, पायलट ने एयर ट्रैफिक कंट्रोल को इमरजेंसी 'मेडे' कॉल भेजा और उड़ान को रोक दिया गया।यह हादसा सुबह करीब 11 बजे हुआ। इसके बाद तुरंत सभी यात्रियों को सुरक्षित बाहर निकाला गया। घटना की जांच जारी है।इससे एक दिन पहले मंगलवार को दिल्ली एयरपोर्ट पर

पीछे उसकी टेल में होती है। वहां आग लगने से प्लेन की बॉडी को नुकसान पहुंच सकता है। इससे पहले मंगलवार को ही दिल्ली से कोलकाता जाने वाली एअर इंडिया की फ्लाइट में तकनीकी खराबी आ गई थी। खबर मिलने के बाद दिल्ली के इंदिरा गांधी अंतरराष्ट्रीय एयरपोर्ट से प्लेन को केंद्रीय भरने से रोक दिया गया। रिपोर्ट्स के मुताबिक प्लेन 160 यात्रियों को लेकर रनवे पर था और उड़ने ही वाला था। तभी खराबी का पता चला।

राजस्थान में हाउसिंग बोर्ड की जमीनें महंगी हुईं

जयपुर में सबसे ज्यादा कीमत; जोधपुर-उदयपुर में 9 प्रतिशत इजाफा; रिजर्व प्राइस 44 फीसदी तक बढ़ा

बढ़ता राजस्थान

जयपुर (का.स.)। राजस्थान हाउसिंग बोर्ड ने प्रदेश में अपनी बसाई तमाम कॉलोनियों की जमीनों की दरों में इजाफा कर दिया है। बोर्ड ने आरक्षित दरों (रिजर्व प्राइस) को 8 से लेकर 44 फीसदी तक बढ़ाया है। सबसे ज्यादा कीमतें राजधानी जयपुर में बढ़ाई है। जोधपुर, उदयपुर में जमीनों की दरों में 8 से 9 फीसदी तक बढ़ोतरी की है।राजस्थान हाउसिंग बोर्ड से जारी नई आरक्षित दर की सूची में सबसे ज्यादा कीमतें इस बाब जयपुर की वाटिका स्कीम की बढ़ाई गई है। यहां पहले आवासीय आरक्षित दर 4,890 रुपए प्रति वर्गमीटर थी, जिसे 2,155 रुपए (करीब 44 फीसदी) बढ़ाकर अब 7,045 रुपए प्रतिवर्ग मीटर कर दिया।जयपुर में ही प्रताप नगर योजना में आरक्षित दर 19,465 रुपए से बढ़कर 23,870 रुपए (22.63 फीसदी बढ़ोतरी) कर दिया है। जयपुर में ही अजमेर रोड स्थित महला आवासीय योजना में आरक्षित दरों को 2,620 रुपए से बढ़ाकर 3,555



रुपए (35.68 फीसदी बढ़ोतरी) कर दिया है। मानसरोवर, इंदिरा गांधी नगर में 23 फीसदी तक बढ़ाई जयपुर के मानसरोवर योजना में भी बोर्ड ने जमीनों की आरक्षित दरें 23 फीसदी तक बढ़ा दी। यहां आवासीय आरक्षित दर पहले 33,315 रुपए थी, जो अब बढ़कर 41,095 रुपए हो गई है। इसी तरह इंदिरा गांधी नगर जगतपुरा में भी 23 फीसदी तक दरों में इजाफा कर दिया है। यहां दरों को 19,395 से बढ़ाकर 23,850 रुपए प्रति

वर्गमीटर कर दिया है। जोधपुर, अजमेर, अलवर, उदयपुर में 9 फीसदी तक बढ़ाई दरें बोर्ड प्रशासन ने जोधपुर, अजमेर, अलवर, उदयपुर, कोटा समेत अन्य शहरों में भी आरक्षित दरों में बढ़ोतरी की है। ये बढ़ोतरी 9 फीसदी तक की गई है। जोधपुर की बड़ली आवासीय योजना में आरक्षित दरें 4900 रुपए प्रति वर्गमीटर से बढ़ाकर 5320 रुपए कर दी है। इसी तरह कुड़ी भगतसनी फेज-2, विवेक

विहार में योजना की दरों को 26,255 रुपए से बढ़ाकर 28,490 रुपए कर दी। चौपासनी योजना में भी आरक्षित दरें 22,385 रुपए से बढ़कर 24,290 रुपए कर दी है। उदयपुर-भिवानी में भी रेट बढ़ी उदयपुर की गोवर्धन विलास स्कीम और गोवर्धन विलास एक्सटेंशन योजना की दरें 21,370 रुपए से बढ़कर 23,190 रुपए प्रति वर्गमीटर कर दी है। वहीं अलवर की आवासीय

योजना बी-10 में दरें 8.52 फीसदी तक बढ़ाई है। यहां पहले आवासीय आरक्षित दर 6800 रुपए थी, जो अब बढ़कर 7380 रुपए हो गई है। इसी तरह भिवानी की अरावली विहार योजना में 9250 रुपए से बढ़ाकर 10,040 रुपए कर दी। अजमेर की किशनगढ़ योजना में भी 8.52 फीसदी की बढ़ोतरी करते हुए योजना की दर 11,025 से बढ़कर 11,965 रुपए प्रति वर्गमीटर कर दी है।

रजिस्ट्री पर पड़ेगा असर आवासीय आरक्षित दरों की बढ़ोतरी का सबसे ज्यादा असर मकानों की रजिस्ट्री करवाने वाले लोगों पर पड़ेगा। अब कोई व्यक्ति इन कॉलोनिशों में मकान या कोई कॉमर्सियल संपत्ति खरीद-बिक्री करता है तो उसकी रजिस्ट्री करवाना महंगा होगा। इसके अलावा वाटिका, महला समेत अन्य स्कीम जिनमें भविष्य में आवासीय योजनाएं लानी प्रस्तावित है। उनमें अब लोगों को मकान महंगे मिलेंगे।

बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।

उच्च क्वालिटी का कागज एवं स्याही

कलर एवं ब्लैक मुद्रण किफायती मुद्रण लागत

Printing Press

- Hameedpura Road Khandwa, Newai, Tonk, Rajasthan - 304021

Office

- Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021
- [M] +91-9214048888, Phone No. - 01438-223201, 02, 03
- 185/116, "Pratiksha", Sector-18, Pratap Nagar, Sanganer, Jaipur - 302033
- [M] +91-9414242258, Phone No. - 0141-2796795

Email: badhatarajasthanprintingpress@gmail.com